



## सिंगल कॉलम

ब्रिटेन की कीर स्टार्मर सरकार में  
मंत्री बनीं भारतीय मूल की 44  
वर्षीय लिसा नंदी

लंदन। ब्रिटेन में चुनाव नतीजों में ऋषि सुनक की कंजर्वेटिव पार्टी को करारी हार मिली है। लेबर पार्टी 14 साल बाद फिर से सत्ता में लौट आई। कीर स्टार्मर देश के नव प्रधानमंत्री बने हैं। स्टार्मर की नई कैबिनेट में भारतीय मूल की लिसा नंदी भी शामिल हैं। इस चुनाव में कुल 29 भारतवंशी सांसद चुनकर आए हैं। नतीजे आने के बाद ब्रिटेन में नई कैबिनेट का गठन भी हो गया है। इसमें भारतीय मूल की सांसद लिसा नंदी को मंत्री बनाया गया है। 44 वर्षीय नंदी को नई लेबर सरकार में संस्कृति, मीडिया और खेल राज्य मंत्री बनाया गया है। वे विगन से सांसद के रूप में चुनी गई हैं। लिसा नंदी विगन संसदीय सीट से लेबर पार्टी के उम्मीदवार के रूप में पांचवीं बार चुनी गई हैं। नंदी का जन्म हैनचेस्टर में लुइस और दीपक नंदी के घर हुआ था। कोलकाता में जन्मे लिसा नंदी के पिता दीपक नंदी भारतीय मूल के एक्टिविस्ट और शिक्षाविद थे। लिसा नंदी ने पारस बुड हाई स्कूल और होली क्रॉस कॉलेज में शिक्षा प्राप्त की। उसके बाद नंदी ने न्यूकैसल विश्वविद्यालय में राजनीति की पढ़ाई की। न्यूकैसल विश्वविद्यालय में अपनी पहली डिग्री लेने के बाद उन्होंने 2003 में लंदन विश्वविद्यालय के बर्कबेक कॉलेज में सार्वजनिक नीति का अध्ययन किया। पढ़ाई के बाद उन्होंने वाल्थमस्टरी के सांसद नील गेरार्ड के सहायक के रूप में काम किया। गेरार्ड बेघरों के लिए काम करने वाली चैरिटी सेंटरफाउंड के लिए शोधकर्ता थीं। लिसा की शादी एंडी कोलिस के साथ हुई है जो एक पीआर कन्सल्टेंट हैं। नंदी के सियासी सफर की बात करें तो वह पिछले 14 वर्षों से विगन सीट से लेबर पार्टी की सांसद हैं। उन्होंने मात्र 30 वर्ष की आयु में 10,500 मतों से सीट जीत दर्ज की थी। नंदी 2010 से 2012 तक ब्रिटिश संसद में शिक्षा समिति की सदस्य रहीं।

## हिजाब के विरोधी और सुधारवादी मसूदा पेजेशकियान बने ईरान के राष्ट्रपति

तेहरान। ईरान में राष्ट्रपति चुनाव के नतीजे सामने आ चुके हैं। नतीजों के अनुसार, सुधारवादी मसूद पेजेशकियान ने जीत हासिल की है, उन्होंने कट्टरपंथी नेता सईद जलौली को हराया। पेजेशकियान ने अपने चुनाव अभियान के दौरान ईरान के शिया धर्मतंत्र में कोई आमूलचूल परिवर्तन नहीं करने का वादा किया था और माना कि देश के सभी मामलों में अंतिम मध्यस्थ सर्वोच्च नेता अयातुल्ला अली खामेनेई ही होंगे। हालांकि पेजेशकियान की राह बिल्कुल भी आसान नहीं होने वाली है और उन्हें सुधारवादी कदमों के लिए सरकार में मौजूद कट्टरपंथी नेताओं की चुनौती से पार पाने के लिए ख़ासा संघर्ष करना पड़ सकता है। ईरान में 5 जुलाई को राष्ट्रपति पद के लिए दूसरे चरण का मतदान हुआ, जिसमें करीब तीन करोड़ लोगों ने हिस्सा लिया। नतीजों में पेजेशकियान ने सईद जलौली को 30 लाख से ज्यादा वोटों से हराया। ईरानी मीडिया के अनुसार, पेजेशकियान को चुनाव में 1.64 करोड़ वोट मिले, वहीं जलौली को 1.36 लोगों ने वोट दिया। मसूद पेजेशकियान ईरान के नौवें राष्ट्रपति हैं। ईरान में राष्ट्रपति इब्राहिम रईसी की बीती 19 मई को एक हेलीकॉप्टर हादसे में मौत हो गई थी। पजशकियान पूर्व राष्ट्रपति हसन रूहानी के करीबी हैं। डिबेट में वे कई बार हिजाब का विरोध कर चुके हैं। उनका कहना है कि किसी को भी मॉरल पुलिसिंग का हक नहीं है। 2022 में महसा अमोनी की मौत के बाद ईरान में हिजाब का विरोध हो रहा था। तब पजशकियान ने ईरान की सत्ता के खिलाफ जाते हुए एक इंटरव्यू में कहा था, यह हमारी गलती है। हम अपनी धार्मिक मान्यताओं को ताकत के तौर पर थोपना चाहते हैं। यह सांइटिफिक और पर मुमकिन नहीं है।



**श्याोपुर में 24 घंटे में 13 इंच बारिश...**  
**सड़क पर नाव चलाकर लोगों को बचाया**

जान माल की सलामती के लिए लोग रातभर घरों की छतों पर बैठे रहे

स्थायपुर। मध्यप्रदेश के श्यापुर में पिछले 24 घंटे से लगातार हुई बारिश के कारण जिले के बड़ौदा थाना में बाढ़ आ गई। सड़कों से लेकर घर, मकान, दुकान और पुलिस थाना बाढ़ की चोट में आ गए। हर जगह पानी ही पानी नजर आ रहा है। जलस्थान के कोठा और बारा से संपर्क भी टूट गया है। जान माल की सलामती के लिए लोगों रातभर घरों की छतों पर बैठ रहे हैं। कलेक्टर और एसपी ने हालातों का जायजा लिया और एसडीआइए टीम को बड़ौदा में तैनात कर दिया है। ताकि जरूरत पड़ने पर लोगों को रेस्क्यू किया जा सके। बारिश की वजह से जिले मुख्यालय की डॉक्टर कॉलोनी, ट्रेडिंग के सामने और पुलिस लाइन इलाके में भी पानी भर गया। सबसे ज्यादा हालत बड़ौदा नगर के खराब है। यहां 24 घंटे में 13 इंच से ज्यादा बारिश हो गई। आधे-आधे मकान और दुकानें पानी में डूबी हुई हैं, सड़कों पर नदियां बहने लगी हैं। हर तरफ पानी ही पानी भर हुआ है। हालत यह हो गई कि नाव चलाकर लोगों का रेस्क्यू करना पड़ा।। पुलिस को एसडीओपी कार्यालय और पुलिस थाने को खाली करना पड़ा है।

## विकास के नाम पर करोड़ों खर्च, फिर भी यह हालत

लोगों का कहना है कि विकास के नाम पर हर साल करोड़ों खर्च किए जाते हैं लेकिन, पानी निकासी के उचित इंजाम अभी तक नहीं किए गए हैं। इस वजह से हर साल की तरह इस बार भी हालात खराब हुए हैं। इस बारे में बड़ौदा एसडीओपी प्रवीण कुमार अष्टना का कहना है कि, स्थिति पर नजर बनाए हुए हैं, जरूरत पड़ने पर रेस्क्यू ऑपरेशन चलाएंगे

## नुकसान के आकलन के लिए प्रशासन कराएगा सर्वे

लोग अपने नुकसान का आकलन करने में जुटे हैं। वही प्रशासन ने भी सर्व कराने की बात कही है। हालाँकि शनिवार को बारिश नहीं होने से धीरे-धीरे पानी उतरा है। दोपहर करीब 2 बजे बड़ौदा-कोटा हाइवे से पानी नीचे उतरा। इसके बाद सुबह से बंद पड़ा आवागमन शुरू हो गया। नगर में जमा हुआ बारिश का पानी भी निकलने लगा है। जिसके बाद लोगों ने राहत की सांस ली है।

## श्यापुर जिले में चंबल समेत 15 छोटी-बड़ी नदियां

श्यापुर जिले में चंबल, कूनों और पार्वती समेत करीब 15 छोटी-बड़ी नदियाँ हैं। बारिश में इनमें बाढ़ आने का खतरा रहता है। इन नदियों में बाढ़ का पानी आसपास बसे शहर और गांवों में कड़का पानी भर जाता है। बड़ौदा नगर में खंडा नाला बाढ़ का कारण बनता है। जिनकी वजह से श्यापुर और बड़ौदा का राजस्थान से संपर्क टूट जाता है। नदी-नालों के किनारे पर तेजी से हो रहे अतिक्रमण और पानी निकासी के इंतजाम नहीं होने के कारण भी ऐसी स्थिति बन रही है।

## जगन्नाथ मंदिर के रत्न भंडार को फिर से खोलने की तैयारी

## 9 जुलाई को होगी उच्च स्तरीय कमेटी की बैठक

पुरी। देश के चार धामों में से एक जगन्नाथ मंदिर का निर्माण 12वीं शताब्दी में हुआ था। इस मंदिर में एक रत्न भंडार भी है, जिसमें जगन्नाथ मंदिर के तीनों देवता भगवान जगन्नाथ, भगवान बलभद्र और देवी सुभद्रा के गहने रखे गए हैं। जबकि कई राजाओं और भक्तों के भगवान को चढ़ाए गए जेवरत भी रत्न भंडार में रखे जाते हैं। इस रत्न भंडार में मौजूद जेवरत की कीमत अरबों में बताई जाती है। वहीं मंदिर के रत्न भंडारे को फिर से खोलने को लेकर गठित उच्च स्तरीय समिति के अध्यक्ष न्यायमूर्ति विश्वनाथ रथ ने शनिवार को पुरी में समिति की पहली बैठक के बाद कहा कि मंदिर के खजाने को फिर से खोलने की तिथि तय करने के लिए 9 जुलाई को समिति बैठक

करेगी।

पुरी सरकार को खजाने में है। डुल्कीकेट चाबी समिति की बैठक के बाद प्रकरकों से बात करते हुए न्यायमूर्ति विश्वनाथ रथ ने कहा, कि उपलब्ध दस्तावेजों और रिकॉर्डों की जांच करने के बाद, यह पाया गया कि रत्न भंडार की एक डुल्कीकेट चाबी पुरी सरकार को खजाने में है। इसलिए, हमने रत्न भंडार को फिर से खोलने की तिथि तय करने के लिए 9 जुलाई को पैनल की एक बैठक का आयोजन करने का फैसला किया है। उन्होंने कहा कि श्री जगन्नाथ मंदिर प्रशासन (एसजेटीए) के मुख्य प्रशासक और पैनल के सदस्य संयोजक को आली बैठक में समिति के समक्ष रत्न भंडार की डुल्कीकेट चाबी पेश करने के लिए कहा गया है।

दरवाजे का ताला नहीं कर रहा काम न्यायमूर्ति विश्वनाथ रथ ने आगे कहा कि मंदिर के खजाने का आंतरिक कमरा कई दरवाजों से नहीं खोला गया है, इसलिए दरवाजे का ताला काम नहीं कर रहा होगा। इसलिए, इसे ध्यान में रखते हुए, ऐसी स्थिति में ताला तोड़ने के लिए सरकार की मंजूरी से एक एसओपी तैयार की जाएगी। इस समिति ने पाया है कि खजाने में संग्रहित आभूषणों और अन्य मूल्यवान सामग्रियों को दूसरी जगह ले जाा बिना मरम्मत का काम शुरू नहीं किया जा सकता है। उन्होंने कहा कि बैंक में क्या निर्णय लिया गया कि मंदिर प्रबंध समिति को मरम्मत कार्य के दौरान आभूषणों और आभूषणों के उचित भंडारण पर निर्णय लेने के लिए कहा जाए।

रथ यात्रा से पहले पूरे होंगे सभी कामकाज  
न्यायमूर्ति विश्वनाथ रथ ने कहा कि एसओपी  
में आभूषणों समेत मूल्यावना वस्तुओं को  
सुरक्षित स्थान पर ले जाने के तुरंत बाद उनकी  
सूची बनाने का भी उल्लेख होगा। पिछली बार  
आभूषणों की सूची बनाने के लिए हैदराबाद  
और चेन्नई से विशेषज्ञों को बुलाया गया था।  
इसलिए, इस बार भी प्रबंध समिति तय  
करेगी कि जगन्नाथ मंदिर के आभूषणों की  
उचित सूची बनाने के लिए किसे लगाया  
जाएगा। उन्होंने कहा, हमें उम्मीद है कि  
भगवान जगन्नाथ और उनके भाई-बहनों के  
मंदिर में लौटने से पहले वार्षिक रथ यात्रा  
के दौरान मरम्मत का काम शुरू हो जाएगा  
और आभूषणों को दूसरी जगह ले जाने का  
काम पूरा हो जाएगा।

राहुल बोले- बीजेपी को गुजरात में उसी तरह हराएंगे, जैसे अयोध्या में हराया

अहमदाबाद। कांग्रेस के वरिष्ठ नेता राहुल गांधी ने शनिवार को गुजरात में कहा कि उनकी पार्टी भाजपा को उसी तरह हराएगी, जैसे उसने हालिया लोकसभा चुनाव में अयोध्या में उसे हराया। लोकसभा में तब प्रतिष्ठित राहुल गांधी ने अहमदाबाद में एक कार्यक्रमों के सम्मेलन को संबोधित करते हुए यह टिप्पणी की राहुल गांधी ने कहा, उन्होंने (भाजपा ने) हमें धमकाकर और हमारे कार्यालय को नुकसान पहुंचाकर हमें चुनौती दी है। मैं आपको बताना चाहता हूँ कि हम सब भिन्नकर उनकी सरकार को उसी तरह तोड़ देंगे जैसे उन्होंने हमारे कार्यालय को नुकसान पहुंचाया है। यह लिखकर ले लीजिए कि कांग्रेस गुजरात में चुनाव लड़ेगी और नरेंद्र मोदी एवं भाजपा को गुजरात में हराएगी, जैसा हमने अयोध्या में किया था। राहुल गांधी ने बीजेपी पर हमला बोलते हुए कहा कि मैंने संसद में अयोध्या के सांसद से पूछा कि बीजेपी अयोध्या में क्यों हार गई उन्होंने कहा कि अयोध्या के लोगों से जमीन छीनी गई, लोगों के दुकान-घर तोड़े गए और उसी मुआवजा नहीं दिया गया। इंटरनेशनल एयरपोर्ट के नाम पर किसानों की जमीन ली गई, आज तक मुआवजा नहीं दिया गया।

## हाथरस कांड के बाद पहली सामने आया बाबा

## भोले बाबा ने नहीं ली भगदड़ की जिम्मेदारी

हाथरस। हाथरस में भगदड़ के बाद से फरार सूरजपाल सिंह उर्फ भोले बाबा जब पहली बार कैमरे के सामने आया तो काफी देर तक वह आंख बंद करके ही बैठा रहा। इसके बाद उसने न्यू बयान देना शुरू किया मानो वह अपनी बयान याद कर रहा हो। शनिवार की सुबह न्यूज एजेंसी एएनआई ने उसका वीडियो जपान का एक समाज कार्यकर्ता के हाथ में देकर काफी देर तक वह मौन रहा और इसके बाद घटना पर दुख जताना शुरू कर दिया। वहीं पूरे बयान में उसने खुद को हत्या घटना के लिए जिम्मेदार नहीं माना। भोले बाबा ने कहा, सरकार से यही अपेक्षा है कि अराजकता फैलाने वाले तत्वों को बरखाना फोड़ना। बता दें कि घटना के तत्काल बाद ही से भोले बाबा फरार हो गया था। वहीं उसका फोन भी बंद आ रहा है। हालांकि घटना के बाद उसने चार लोगों से फोन पर बात की थी जिसकी कॉल रिकॉर्ड मिली है। वहीं इस घटना का मुख्य आरोपी और एक लाख के इनामी देव प्रकाश को गिरफ्तार कर लिया गया है। माना जा रहा है कि भोले बाबा भी मेमपुरी के बिछवां आश्रम में ही छिपा है। ईश्वर से साक्षात्कार का नाटक करने के बाद भोले बाबा ने बोलना शुरू किया।

**नर्सिंग कॉलेज घोटाले को लेकर हाईकोर्ट जाएगी कांग्रेस**

भीपाल । मध्यप्रदेश नर्सिंग कॉलेज  
 घोडाले का मामला तूल पकड़ता जा  
 रहा है । प्रदेश कांग्रेस प्रमुख जीतू  
 पटवारी ने शनिवार को कहा कि  
 मध्यप्रदेश कांग्रेस राज्य के बड़े निजी  
 नर्सिंग कॉलेज घोडाले के मामले में  
 हाईकोर्ट का दरवाजा खटखटायागी  
 भीपाल में राज्य कांग्रेस मुख्यालय में  
 एक संवाददाता सम्मेलन में पटवारी  
 को कहा कि कांग्रेस नर्सिंग घोडाले को  
 लेकर सतारुद्ध भाजपा के खिलाफ  
 अपनी लड़ाई जारी रखेगी । उन्होंने  
 कहा कि इस घोडाले ने चार लाख से  
 अधिक छात्रों का भविष्य बर्बाद कर  
 दिया है । कांग्रेस नेता ने आरोप लगाया  
 कि मध्यप्रदेश की भाजपा सरकार  
 भ्रष्टाचार का पर्याय बन गई है । उन्होंने  
 कहा कि हम सत्तों के साथ नर्सिंग  
 घोडाले के मामले में अदालत जाएंगे ।  
 उनका मानना ​​? है कि अगर सरकार  
 के भ्रष्ट कृत्यों के कारण बार लाखों  
 से अधिक छात्रों का भविष्य बर्बाद हो  
 गया है । उन्होंने यह भी घोषणा की कि  
 कांग्रेस नर्सिंग घोडाले को लेकर राज्य  
 की भाजपा सरकार को घेरेगी रहेगी ।  
 पटवारी की घोषणा मध्यप्रदेश  
 विधानसभा के बजट सत्र को 5  
 जुलाई को केवल पांच दिनों में  
 अनिश्चित काल के लिए स्थगित कर  
 दिए जाने के एक दिन बाद आई है ।  
 पहले मध्यप्रदेश विधानसभा का सत्र  
 19 जुलाई को निर्धारित था, जो 14  
 दिन पहले ही अनिश्चित काल के लिए  
 स्थगित कर दिया गया । हालांकि इन  
 पांच दिनों में ही कांग्रेस ने नर्सिंग  
 घोडाले को जोर-शोर से उठाया । सा  
 ही वर्तमान खेल मंत्री विप्रदास सारंग,  
 जो उस समय चिकित्सा शिक्षा मंत्री  
 थे, का इस्तीफा मांगा ।

# पेपर लीक विवाद के बीच नीट यूजी काउंसिलिंग पर रोक

**सुप्रीम कोर्ट  
में 8 जुलाई  
को होगी  
केस की  
सुनवाई**



नई दिल्ली। नीट-यूजी काउंसिलिंग को मेडिकल काउंसिलिंग कमेटी यानी एमसीसी ने अगले आदेश तक स्थगित कर दिया है। अभी नई डेट जारी नहीं की गई है, जल्द ही इसके बारे में जानकारी दी जाएगी। यह फैसला तब किया गया है, जब शनिवार से ही नीट यूजी को काउंसिलिंग के रजिस्ट्रेशन शुरू होने था। नेशनल टेस्टिंग एजेंसी (एनटीए) ने पहले सुप्रीम कोर्ट को बताया था कि काउंसिलिंग प्रक्रिया 6 जुलाई, 2024 को शुरू होगी, लेकिन एमसीसी ने इसको लेकर कोई डिटेल्ड शेड्यूल भी जारी नहीं किया था। नीट मामले में दायर याचिकाओं पर सुनवाई कर रहे सुप्रीम कोर्ट ने पहले कहा था कि फिलहाल नीट काउंसिलिंग पर रोक नहीं लगाई जाएगी। अब इस मामले को सुनवाई सोमवार 8 जुलाई को होनी है। जस्टिस विक्रम नाथ और जस्टिस असदुद्दीन ने सुनवाई के बाद काउंसिलिंग पर रोक लगाने से इनकार कर दिया था। इसके बाद 20 जून

को एक और याचिका पर सुनवाई करते हुए जस्टिस विक्रम नाथ की बेंच ने नीट काउंसिलिंग पर रोक लगाने से दोबारा इनकार किया था। **केंद्र ने सुप्रीम कोर्ट में दाखल किया हलफनामा** इससे पहले शनिवार को केंद्र सरकार ने परीक्षा रद्द न करने के लिए सुप्रीम कोर्ट में हलफनामा दाखिल किया है। केंद्र सरकार ने इस मामले की सुनवाई कर रही बेंच को बताया कि नीट-यूजी की परीक्षा को रद्द नहीं किया जा सकता है, क्योंकि केंद्र का कहना है कि परीक्षा में बड़े स्तर पर अनियमितताओं के कोई सबूत नहीं पाए गए हैं, ऐसे में नीट एजाम को दोबारा करने की जरूरत नहीं है। केंद्र ने यह भी कहा कि नीट की दोबारा परीक्षा करने पर इसका प्रभाव लाखों उम्मीदवारों पर पड़ेगा और अखिल भारतीय परीक्षा की शुचिता बनाए रखने के लिए सभी कदम उठाए गए हैं।



## सिंगल कॉलम

### मोहर्रम के साथ ही सभी

### त्योहार मिलजुल कर बनाने की अपील

**इंदौर।** पश्चिम क्षेत्र के डीसीपी मीणा की मौजूदगी में शनिवार को मोहर्रम के साथ जगन्नाथ यात्रा को लेकर डीसीपी कार्यालय में मीटिंग संपन्न हुई जिसमें सभी ने अपने विचार रखकर एक दूसरे का त्योहार मिलजुल कर मनाने के बात कहीं। जिला पुलिस प्रशासन को विश्वास दिलाया कि शांति के साथ सभी अखाड़े झांकियां निकल जाएंगे। प्रशासन के साथ मिलकर कार्य किया जाएगा। जगन्नाथ यात्रा के बाद ही मोहर्रम पर चौकी धुलाई प्रशासन के टाइम अनुसार रात्रि में निकाली जाएगी। इस मौके पर सभी संबंधित थाना प्रभारी कपिल शर्मा, अजय राजोरिया शैलेंद्र जादौन, एडिशनल डीसीपी आनंद यादव, एसीपी सराफा हेमंत चौहान जुनी इंदौर. एसीपी देवेंद्र धुर्वे, ताजिया कमेटी के इनायत हुसैन, सर्वधर्म संघ के अध्यक्ष मंजूर बैंग, पार्षद अयाज बैंग, अनवर देहलवी, फारूक भाई, सुरक्षा समिति के छाबड़ा, शाहिद साबरी, कल्लू पहलवान, समस्त अखाड़े के जिम्मेदार व्यक्ति मौजूद थेंष

### जैनेश झांझरी और हंसमुख

### गांधी को किया सम्मानित

**इंदौर।** भारत वर्षीय दिगंबर जैन तीर्थ क्षेत्र कमेटी मध्यांचल द्वारा हाल ही में इंदौर गौरव जैनेश झांझरी को तीर्थ क्षेत्र सर्वेक्षण समिति का राष्ट्रीय चेयरमैन मनोनित होने पर एवं हंसमुख गांधी को राष्ट्रीय मंत्री मनोनित होने पर इंदौर नगर के गणमान्य धर्मानुरागी बंधुओं ने जाल सभागृह के खचाखच भरे हाल में सम्मानित किया। कार्यक्रम की अध्यक्षता दिगंबर जैन महासमितिके राष्ट्रीय अध्यक्ष अशोक बड़जात्या ने की। कार्यक्रम का प्रारंभ संगीता विनायका के मंगलाचरण से हुआ। नृत्य मंगलाचरण बेबी लविशा झांझरी ने किया। उसके बाद दीप प्रज्वलन सभी मुख्य अतिथियों ने किया। कार्यक्रम के प्रारंभ में अनूठी योजना प्रभारी अशोक जैन ने शुरुआत से लेकर अभी तक की योजनाओं की जानकारी दी। साथ ही इस योजना से प्राप्त राशि का किन किन तीर्थों पर उपयोग किया गया और भावी योजनाओं पर प्रकाश डाला। इसके पश्चात मध्यांचल अध्यक्ष डी के जैन ने अतिथि यो का स्वागत करते हुए प्रतिवेदन प्रस्तुत किया। इसके बाद मध्यांचल कमेटी द्वारा जैनेश जी झांझरी और हंसमुख गांधी का सम्मान बड़े ही गौरव शाली अंदाज में किया। कार्यक्रम में वक्ताओं के रूप में अशोक बड़जात्या, सुरेंद्र बाकलीवाल , कैलाश वेद , नंद्र वेद , संदीप मोयरा ,विनय बाकलीवाल ,राजेश उदावत, ी स्वप्निल कोठरी ,डॉक्टर अनुपम जैन , नकुल पाटोदी आदि वक्ताओं ने जैनेश के कार्यों का उल्लेख कर उनके समाज के प्रति योगदान को परिभाषित किया। मंच पर इनके साथ माध्यांचल कोषाध्यक्ष प्रमोद पापड़ीवाल. प्रदीप पाटनी, अनिल जैनको , राजकुमार घाटे , पवन जैन पूर्व पार्षद , प्रवीण पाटनी , प्रेम पाटनी ,सावन पहाड़िया भी उपस्थित थें । जैनेश झांझरी ने उद्बोधन में कहा कि माता पिता के संस्कार व सभ्यता बच्चो को श्रेष्ठ बनाती है। यह सम्मान माता पिता व परिवार का है। माता 5 प्रतिमाधारी है। उन्होंने शिक्षा दी है। जीवन मे चित्र व चरित्र को मजबूत बनाये आगे बढ़ते रहोगे। इस आयोजन में इंदौर के और भी कई गणमान्य नागरिक उपस्थित थें। जैनेश का सम्मान दिगंबर जैन सामाजिक संसद ,महासमिति , जैनम ग्रुप ,सम्यक ग्रुप ,शांतिनाथ मित्र मंडल गोयल नगर , छावनी व्यापारी संघ ,आदि संस्थाओं द्वारा किया गया । इस अवसर पर माध्यांचल कमेटी द्वारा गोम्टट गिरी पर वृक्षारोपण कार्य हेतु 51000 की नगद राशि प्रदान की। कार्यक्रम का संचालन माध्यांच्ल के महा मंत्री संजय जैन ने किया। आभार महावीर बैनाड़ा ने माना ।

### इंदौर-नई दिल्ली सुपरफास्ट

### का एसी खराब, यात्री गर्मी से

### हुए परेशान

**इंदौर।** इंदौर से नई दिल्ली के लिए शुक्रवार को रवाना हुई सुपरफास्ट ट्रेन (20957) में खराबी के कारण सभी 11 एसी कोच के एसी नहीं चले। इस कारण लोगों को फतेहाबाद से रतलाम तक का सफर गर्मी और उमस के बीच में करना पड़ा। गर्मी से परेशान यात्रियों ने एसी कोच के दरवाजे खोलकर सफर किया। वहीं खराबी की वजह से एसी को बंद रहे साथ ही यह ट्रेन लगभग 40 मिनट से ज्यादा समय लेट हुई। रेलवे अधिकारियों से मिली जानकारी के अनुसार नई दिल्ली सुपरफास्ट ट्रेन के एसी डीजी सेट की मोटर जलने के कारण नहीं चल पा रहे थे। यह खराबी आने के बाद ट्रेन का रतलाम पहुंचने पर इंजन बदला गया। जिसके बाद एसी नॉर्मल वर्किंग करने लगे। बताया जा रहा है कि एसी बंद होने की शिकायत यात्रियों ने टीसी को की थी। जिसके बाद अफसरों द्वारा रतलाम स्टेशन पर दूसरे इंजन की व्यवस्था की गई थी। रेलवे से मिली जानकारी के अनुसार यह ट्रेन एचओजी (हेड ऑन जनरेशन) तकनीक से संचालित होती है, जिसमें कोच में लगने वाली बिजली पटरी के ऊपर लगे तारों से इंजन के माध्यम से कोच तक पहुंचती है। यह बिजली कोच तक पहुंचाने में डीसी मोटर का अहम रोल होता है। वहीं रेलवे द्वारा रतलाम में इंजन बदलने से ट्रेन लगभग 40 मिनट लेट हुई।

#### सिटी चीफ इंदौर।

इंदौर।पावन सिद्ध धाम श्रीलक्ष्मी वेंकटेश देवस्थान छत्रीबाग में चल रहे श्रीब्रह्मोत्सव एवं रथयात्रा महोत्सव में शनिवार को छठे दिन दिव्य पुष्प बंगला सजाया गया। पुष्प बंगले में विराजमान प्रभु वेंकटेश के भक्तों ने दर्शन किए और उनका आशीर्वाद लिया। हर वर्ष नए स्वरूप में प्रभु के दर्शन यहां होते हैं। इस वर्ष भी नयनाभिराम पुष्प बंगला में प्रभु वेंकटेश के मनोहारी दर्शन हुए। बालकिशन सिंगी, हर्ष पसारी, पुखराज सोनी, विष्णु बिंदल, संदीप ढोली,आशीष लड्डा, नीलेश तोतला, राम सोमानी, रितेश तोतला, अशोक डागा, सोनू वैष्णव, मधु भल्लिका, सुनील राठी ने बताया इस वर्ष यह दिव्य पुष्प बंगला 45. 20 फिट पर तैयार किया। मोगरा, गुलाब, कनेर, जुही, रजनी गंधा की झुमकियां, मोगरा, गुलाब, जूही,चंपा, सेवंती, रजनीगंधा अनेक प्रकार के पुष्पों से बने छत्र और उनके ऊपर केले के तने से शोभित कलाकृतियां ओर उनके साथ ही रजनीगंधा और गुलाब के पुष्पों की हजारों झुमकियां के साथ संगमरमर के फर्श उस पर बनी हुई पुष्पों की आकृतियां से निर्मित अद्भुत नजारा देखने को मिला।

#### आधुनिक विज्ञान और स्थापत्यकला का संगम

इस पुष्प बंगले में प्रभु वेंकटेश ने भक्तों को दर्शन दिए। भगवान के साथ भक्तों का भी पुष्पों से बनी हुई गुफा में स्वागत किया गया। भक्तों को दर्शन के लिए देवस्थान में 4 एलईडी की भी व्यवस्था की गई थी। पिछले 6 माह से प्लानिंग 20 दिनों की तैयारी

# श्री गुरु हरिकिशन साहिबजी के प्रकाश पर्व पर 27 को निकलेगी प्रभातफेरी

#### सिटी चीफ इंदौर।

इंदौर। श्री गुरु हरिकिशन साहिब जी महाराज का प्रकाश पर्व पर खण्डवा रोड स्थित गुरुद्वारा श्री गुरु हरिकिशन साहिब जी, संत नगर में दो दिवसीय विशेष कीर्तन दरबार का आयोजन किया जाएगा। श्री गुरु सिंघ सभा, इंदौर के तत्वावधान में 28 एवं 29 जुलाई को कार्यक्रम होंगे। प्रचार प्रमुख देवेन्द्र सिंघ गांधी ने बताया कि श्री गुरु सिंघ सभा इंदौर के अध्यक्ष मनजीत सिंघ भाटिया, महा सचिव जसवीर सिंघ गांधी, गुरुद्वारा श्री गुरु हरिकिशन साहिब जी संत नगर के प्रधान गुरविंदर सिंघ संधु (गित्ता), सकत्तर अवतार सिंघ सैनी ने प्रकाश पर्व में आयोजित होने वाले कार्यक्रमों की विस्तृत जानकारी दी। उन्होंने बताया कि सत्कार योग संत बाबा घोला सिंघ जी कार सेवा द्वारा गुरुद्वारा साहिब की सेवा करना रहे हैं। कार्यक्रमों के तहत 27 जुलाई को प्रकाश गुरु पर्व की खुशी में सुबह 6 बजे प्रभात फेरी गुरुद्वारा संत नगर से आरंभ होगी। इसमें शामिल होने वाली गुरु कनका नाम लेवा संगतें संत नगर कॉलोनी का चक्कर लगाकर प्रभात फेरी का स्वागत गुरुद्वारा साहिब पर सुबह 7ः30 बजे किया

# डिप्टी CM को आश्रम में बच्चों की मौत की खबर नहीं बोले- जानकारी लेने के बाद ही कुछ कह पाऊंगा

#### प्रदीप चौधरी । सिटी चीफ

इंदौर, एक दिवसीय दौरे पर इंदौर पहुंचे प्रदेश के उपमुख्यमंत्री (डिप्टी सीएम) राजेंद्र शुक्ल ने मीडिया से चर्चा करते हुए युग पुरुष आश्रम के बारे में बताया कि इस मामले की जानकारी लेना है। जानकारी लेने के बाद ही कुछ बोल पाएंगे। इसके बाद जिला अस्पताल निरीक्षण करने पहुंचे। उस दौरान फिर मीडिया के सवाल को लेकर कहा इस मामले में मुख्यमंत्री मोहन यादव को पूरी जानकारी है। जल्द ही किसे हटाना है किस पर कार्रवाई करना है इसको लेकर निर्णय लिया जाएगा। हालांकि सवाल खड़ा होता है कि इंदौर पहुंचे प्रदेश के उपमुख्यमंत्री राजेंद्र शुक्ल को ही इंदौर के युग पुरुष आश्रम में हुए इतने बड़े मामले की जानकारी तक नहीं है या कहा जाए तो अधिकारियों ने प्रदेश के उपमुख्यमंत्री और स्वास्थ्य मंत्री राजेंद्र शुक्ल को अब तक बच्चों के स्वास्थ्य के विषय में जानकारी नहीं दी। जबकि इंदौर के चाचा नेहरु अस्पताल में अब भी



7 दिनों की मेहनत और 3 रात में इंदौर ओर दक्षिण के 50 लोगों की टीम के साथ आधुनिक विज्ञान और स्थापत्यकला के अद्भुत सामंजस्य द्वारा पुष्प बंगला का दर्शन हुए। एक भव्य सुंदर सजेधजे सिंघासन पर श्री रामानुज वानमामले जीयर स्वामी महाराज ओर साथ में अनंत श्रीविभूषित श्रीमद जगद्गुरु रामानुजाचार्य नागोरिया पिठाधिपति स्वामी विष्णुप्रपन्नाचार्य महाराज विराजमान होकर सभी भक्तों को आशीर्वाद प्रदान कर रहे थे। हर भक्त भगवान और गुरुदेव से मिलने को आतुर नजर आ

रहा था।

#### सुमधुर भजनों की प्रस्तुति

मंदिर के प्रचार प्रमुख पंकज तोतला ने बताया कि गोवत्स श्री राधाकृष्ण महाराज के साथ ही भजन गायक राजेश सांखला ने गुरुदेव तेरी पतंग, सवारियों हे सेठ, सावरे आजा रे, एकली खड़ी रे मीरा बाई मोहन आओ तो सही ने सुमधुर भजनों की प्रस्तुति दी, जिस पर भक्त झूमते और नाचते रहे थे। इसके पूर्व सुबह के सत्र में प्रणय कलह लीला का आयोजन हुआ, जिसमें भगवान रंगनाथ और

श्रीदेवी भूदेवी संग प्रेम और कलह की लीला के दर्शन हुए जिसमें रंग गुलाल अबीर व माखन भी उड़ाया गया और प्रभु के प्रेम रस में भक्त रंग गए। **पूर्ण स्वरूप में निकलेगी रथयात्रा** पंकज तोतला ने बताया कि रथयात्रा 7 जुलाई, रविवार को श्रीलक्ष्मी वेंकटेश देवस्थान से शाम 4 बजे निकलेगी। रथयात्रा के सुंदर व भव्यता स्वरूप के लिए पवन व्यास, भरत तोतला, गिरीश जाखड़िया, रजत बेडिया, अंकित सोनी, महेश तोतला, भगवानदास भल्लिका को मनोनीत किया है। हर वर्ष दूज को निकलने वाली रथयात्रा का स्वरूप परम्परा से चल आ रहा है। इस वर्ष भी रथयात्रा अपने पूर्ण स्वरूप में निकलेगी। रथयात्रा में बड़ी संख्या में भक्त शामिल होंगे। रथयात्रा में प्रभु वेंकटेश अपने भक्तों को दर्शन देने के लिए पूरे लाव-लशकर के साथ नगर भ्रमण पर निकलेंगे।

#### यह रहेगा रथयात्रा का मार्ग

रथयात्रा छत्रीबाग स्थित देवस्थान से शुरू होकर सिलावटपुरा चौराहा, नृसिंह बाजार, सीतलामाता बाजार, गौराकुंड चौराहा, शक्कर बाजार, बड़ा सराफा, पीपली बाजार, बर्तन बाजार, बजाजखाना चौक, सांठा बाजार से होते हुए पुन मंदिर पर आकर समाप्त होगी। मार्ग में करीब 300 स्थानों पर मंचों से रथयात्रा का स्वागत पुष्पवर्षा कर किया जाएगा। साथ ही अनेक जगह प्रसाद का वितरण होगा। यात्रा में 250 कार्यकर्ता एक ही जैसी वेशभूषा में यात्रा की व्यवस्थाएं संभालेंगे।

# देर से आने वाले कर्मचारियों को मिल रहे नोटिस

#### सिटी चीफ इंदौर।

इंदौर। सरकारी दफ्तरों में समय की पाबंदी को लेकर सरकार द्वारा की गई सख्ती पर मध्य प्रदेश के इंदौर जिले में अमली जामा पहनाना शुरू कर दिया गया है। यहां समय पर दफ्तर न पहुंचने वाले कर्मचारियों को समय का पाठ पढ़ाने खुद अपर कलेक्टर छापामार कार्रवाई कर रहे हैं। अबतक अलग अलग विभागों के 286 कर्मचारियों तय समय पर दफ्तर न पहुंचने पर कारण बताओ नोटिस तो जारी किया ही गया है, साथ ही एक दिन का वेतन काटने के आदेश भी दिए गए हैं। बता दें कि, शुक्रवार को प्रशासनिक संकुल और जिला पंचायत में उस समय हड़कंप मचा गया, जब सुबह 10 बजे अपर कलेक्टर सपना लोवंशी अधीक्षक विनोद रायकवार के कमरे में पहुंचे। यहां सभी कर्मचारियों की उपस्थित दर्ज की जाती है। यहां अपने निर्धारित समय के दौरान महज 20 से 25 फीसदी कर्मचारियों ने ही उपस्थिति दर्ज कराई थी। इसके बाद जैसे ही सुबह 10 बजकर 10 मिनट हुए लोवंशी ने रजिस्टर की जब्ती बना ली। साथ में जिला पंचायत और

जनपद ऑफिस के हाजिरी रजिस्टर भी बुलवा लिया। इसके बाद जब वहां कर्मचारी हाजिरी भरने पहुंचे तो उन्हें घटनाक्रम की जानकारी लगी। इसके बाद पूरा विभाग सकते में आ गया। लोवंशी ने इसकी रिपोर्ट कलेक्टर आशीष सिंह को सौंपी। कलेक्टर ने लेटलतपी कर्मचारियों को कारण बताओ नोटिस जारी किया जो दोपहर तक विभागों में पहुंच गया। सभी का एक दिन का वेतन काटने का निर्देश भी दिया गया। बताते हैं कि समय पर कार्यालय आने संबंधी पहले जारी कलेक्टर के आदेश के बाद से कर्मचारियों पर नजर रखी जा रही थी। गौरतलब है कि, इंदौर में लेटलतपी कर्मचारियों को पहले भी पकड़ा, लेकिन नोटिस देकर छोड़ दिया जाता था। पहली बार 286 कर्मचारियों का एक दिन का वेतन काटने का आदेश जारी हुआ है। दूसरी तरफ कर्मचारियों का कहना है कि छुट्टी का समय शाम 6 बजे है, लेकिन कई बार रात 10 बजे तक काम करते हैं। लोवंशी ने बताया कि प्रशासनिक संकुल, जिला पंचायत और जनपद के 286 कर्मचारी देरी से ऑफिस पहुंचे थे।

# बजारंग बली के समक्ष कैलाश विजयवर्गीय ने लिया संकल्प

### 51 लाख पौधे रोपेंगे

#### प्रदीप चौधरी । सिटी चीफ

इंदौर, कैलाश विजयवर्गीय की मन में हनुमान जी से बात बजरंग बली के सामने एक करोड़ लगाने का संकल्प लिया था, उन्होंने कहा -ज्यादा हो जाएंगे इसलिए 51 लाख पौधे रोपेंगे

मंत्री कैलाश विजयवर्गीय की मन में हनुमान जी से बात हुई। एक करोड़ पेड़ लगाने का बजरंगबली के सामने संकल्प लिया था लेकिन उन्होंने कहा- ज्यादा हो जाएंगे इसलिए 51 लाख पेड़ लगाने का संकल्प लिया है।

इंदौर के पित्र पर्वत आश्रम पर एक पेड़ मां के नाम अभियान की शुरुआत हुई। इसी दौरान प्रदेश के उपमुख्यमंत्री राजेंद्र शुक्ला भी कार्यक्रम में शामिल होने पहुंचे। बड़ी संख्या में साधु संत पहुंचे थे। इसी दौरान कैबिनेट मंत्री तुलसी सिलावट, इंदौर महापौर पुष्पांत्रि भार्गव मौजूद रहे। इस दौरान मंच से कैलाश विजयवर्गीय ने कहा इसी रोड से गुजरते समय हनुमान जी के सामने संकल्प लिया था कि एक करोड़ पेड़



लगाएंगे लेकिन मन में उन्होंने कहा ज्यादा हो जाएंगे तो हमने 51 लाख पेड़ लगाने का संकल्प लिया है। इंदौर में 51 लाख पेड़ लगाने के बाद इंदौर का 5 डिग्री तक तापमान कम होगा। यह संकल्प संतों और आम लोगों के सहयोग के बिना पूरा नहीं हो सकता है लेकिन यह संकल्प जरूर पूरा होगा।

# रेतमंडी में नए ग्रिड की राह आसान

## आईडीए ने एक हेक्टेयर जमीन का आवंटन पत्र बिजली कंपनी को सौंपा



अभियंता एसआर बमनके ने भी इसके लिए आईडीए से सतत संपर्क

किया था।

मप्र पश्चिम क्षेत्र विद्युत वितरण

कंपनी के इंदौर शहर अधीक्षण यंत्री मनोज शर्मा ने बताया कि आईडीए ने जमीन का आवंटन पत्र सौंप दिया हैं। शहर अधीक्षण यंत्री को संबोधित आवंटन पत्र में आईडीए के संपदा अधिकारी ने विद्युत समस्या के निराकरण के लिए नए ग्रिड के लिए निशुल्क जमीन देने की बात लिखी है।

शहर अधीक्षण यंत्री ने बताया कि उक्त आवंटन से मध्य शहर संभाग में अति उच्चदाब के प्रस्तावित 132 ग्रिड बनने से बिजली आपूर्ति काफी सुगम होगी। इससे राजेंद्र नगर, केट रोड क्षेत्र, हवा बंगला, अन्नपूर्णा क्षेत्र, सुदामा

नगर, महु नाका, छत्रीबाग, राजमोहल्ला इत्यादि को विशेष रूप से और अच्छा वोल्टेज के साथ गुणवत्तापूर्ण बिजली मिलेगी। लाइन लॉस और उपभोक्ता शिकायतों में और कमी आएगी। पश्चिम क्षेत्र विद्युत कंंपनी इस ग्रिड का निर्माण ऊर्जा विभाग के निर्देशों के तहत मप्र पॉवर ट्रांसमिशन कंपनी के माध्यम से कराएगी। मध्य शहर संभाग के कार्यपालन यंत्री योगेश आठरे ने इस मंजूरी के लिए कंपनी प्रबंधन और आईडीए प्रशासन के प्रति आभार व्यक्त किया हैं। बता दें कि इससे 1 लाख से ज्यादा लोगों को फायदा होगा।



10 किलोग्राम आरडीएक्स डिफ्यूज करने में होगा सक्षम

# 4.32 करोड़ के 24 बम-सूट खरीदेगा पुलिस मुख्यालय



**सिटी चीफ भोपाल।**  
मध्यप्रदेश पुलिस अपने सुरक्षा दस्ते को और मजबूत करने जा रही है। वर्ष 2028 में सिंहस्थ में होने वाले कुंभ की तैयारी शुरू हो चुकी है। उज्जैन की सड़कों को चौड़ी करने और संवारने के लिए प्रदेश सरकार ने इस वर्ष के बजट में 500 करोड़ का प्रावधान किया है। वहीं सुरक्षा चाकचौबंद रखने के लिए दो दर्जन बम-सूट पुलिस मुख्यालय खरीद रहा है। एक बम-सूट की वर्तमान कीमत करीब 18 लाख बताई जा रही है। खरीदी का आर्डर देने से पहले शुक्रवार को भोपाल स्थित मध्यप्रदेश पुलिस मुख्यालय में इटैलीजेंस यूनिट ने बम सूट को पहनाकर बम डिस्पोजल दस्ते से ट्रायल किया है। आने वाले महीनों में सभी दो दर्जन बम-सूट पुलिस मुख्यालय को

डिलीवर कर दिए जाएंगे। पुलिस मुख्यालय की इटैलीजेंस यूनिट वर्ष 2016 में उज्जैन में हुए सिंहस्थ के लिए 17 बम सूट खरीदे थे। उनके अलावा दो दर्जन फिर से खरीदे जा रहे हैं। पुलिस मुख्यालय ने बूम-सूट बनाने वाली कंपनियों से ट्रायल करने के बाद खरीदी को अंतिम रूप देने जा रहा है। जिस कंपनी से पुलिस मुख्यालय खरीदी करने जा रहा है, वह सेनाओं और अर्धसैनिक बलों के बम डिस्पोजल दस्ते को बम-सूट की सप्लाई कर चुकी है। पीएम की सुरक्षा में यही सूट पहनते हैं एनएसजी कमांडो पुलिस मुख्यालय से मिली जानकारी के अनुसार, देश के प्रधानमंत्री और अति वीवीआईपी की सुरक्षा में तैनात एनएसजी कमांडो यही बम-सूट पहनते हैं, जिसकी

खरीदी पुलिस मुख्यालय करने जा रहा है। करीब 50 किलोग्राम वजनी बम-सूट में जहरीली गैस रोकने से लेकर हर उच्च तकनीक से लैस है। बम-सूट में हेलमेट के ऊपर पंखा, कैमरा, ऑक्सीजन, पाइप लगी है। यह बम-सूट पुलिस के वॉकी-टॉकी से भी कनेक्ट रहेगा, जिससे बिना हाथ का इस्तेमाल किए बम-सूट पहनने वाले सुरक्षा दस्ते पुलिस अधिकारियों से संपर्क में रहें। कितना विस्फोटक कर सकते हैं डिफ्यूज पुलिस मुख्यालय से मिली जानकारी के अनुसार, पुलिस मुख्यालय जिस बम-सूट की खरीदी करने जा रहा है, वह लगभग 5 से 10 किलोग्राम आरडीएक्स को डिफ्यूज करने की दृष्टि से बनाया गया है। इस बम-सूट को पहनकर सुरक्षा बल पांच से दस किलोग्राम आरडीएक्स को डिफ्यूज कर सकते हैं।

भारतीय मौसम विभाग ने आज से 10 जुलाई तक पूर्वी और पश्चिमी हिस्से के लिए जारी किया यलो अलर्ट

## पश्चिमी मध्य प्रदेश में मूसलाधार बारिश का रेड अलर्ट

**सिटी चीफ भोपाल।**  
मध्य प्रदेश में झमाझम बारिश से मौसम बदल गया है। मध्य प्रदेश के सागर जिले में बीते 24 घंटे के दौरान एक इंच से अधिक औसत बारिश रिकॉर्ड की गई है। वहीं बीना और मालथौन में चार इंच से ज्यादा बारिश दर्ज की गई है। मौसम विभाग ने मध्य प्रदेश के विभिन्न हिस्सों में अगले 24 घंटे के दौरान भारी बारिश की चेतावनी जारी की है। खासतौर पर पश्चिमी मध्य प्रदेश में मूसलाधार बारिश का रेड अलर्ट जारी किया गया है। स्थानीय भू अभिलेख कार्यालय से प्राप्त जानकारी के अनुसार, बीते 24 घंटे के दौरान मध्य प्रदेश के बीना में 102.4 और मालथौन में 110.6 मिमी बारिश दर्ज की गई। मौसम विभाग की ओर से साझा की गई जानकारी के मुताबिक, पश्चिमी मध्य प्रदेश के विभिन्न जिलों में भारी बारिश का रेड अलर्ट जारी किया गया है। आईएमडी ने 7, 8, 9 और 10 जुलाई को पूर्वी और पश्चिमी मध्य प्रदेश में भारी बारिश का यलो अलर्ट जारी किया है। यहां जताई बारिश की संभावना अगले 24 घंटे के दौरान गुना, मध्य प्रदेश के अशोकनगर, ग्वालियर, भिंड, मुरैना, सागर, छतरपुर और टीकमगढ़ जिलों में तेज हवाओं के साथ मूसलाधार बारिश का ऑरेंज अलर्ट



जारी किया गया है। वहीं विदशा, रायसेन, राजगढ़, बैतूल, खंडवा, बड़वानी, दतिया, रीवा, मऊगंज, सतना, जबलपुर, छिंदवाड़ा, पन्ना, दमोह, निवाड़ी और मैहर जिलों में कुछ स्थानों पर भारी बारिश का यलो अलर्ट जारी किया गया है। **कई जिलों में हलकी से मध्यम स्तर की बारिश**  
सूबे के भोपाल, सिहोर, नर्मदापुरम, हरदा, बुरहानपुर, खरगौन, अलिराजपुर, झाबुआ, धार, इंदौर, रतलाम, उज्जैन, देवास, शाजापुर,

अगरमालवा, मंदसौर, नीमच, सिंगरौली, सीधी, अनुपपुर, शहडोल, उमरिया, डिंडोरी, कटनी, नरिसंहपुर, सिवनी, मंडला, बालाघाट, पाटुणा जिलों में हल्की से मध्यम बारिश का यलो अलर्ट जारी किया गया है। बीते 24 घंटों के दौरान देश के रीवा संभाग के जिलों में कुछ स्थानों पर; इंदौर, उज्जैन, शहडोल, संभागों के जिलों में अनेक स्थानों पर भोपाल, नर्मदापुरम, ग्वालियर, चंबल, जबलपुर, सागर संभागों के जिलों में सभी स्थानों पर बारिश दर्ज की गई।

## भारतीय उपचार पद्धति पर दुनिया का बढ़ा विश्वास

### जर्मनी में नहीं हो पाई ठीक, एम्स में सफल इलाज के बाद अपने देश लौटी महिला

**सिटी चीफ भोपाल।**  
भोपाल। कई रोगों का एलोपैथी में तमाम उपचार और सर्जरियों के बाद भी रोगियों को लाभ नहीं मिल रहा है, उनमें भारतीय आयुष पद्धति कारगर सिद्ध हो रही है। एम्स के आयुष विभाग में जर्मनी से आई 32 वर्षीय महिला का क्षार सूत्र पद्धति से फिस्टुला का सफल इलाज किया गया। जर्मनी में उपचार लेने और सर्जरी कराने के बाद भी ठीक न हो पाने पर यह महिला इस पद्धति से उपचार की जानकारी लेकर भारत आई और पांच माह तक यहां रुककर एम्स में उपचार कराया। सफल उपचार के बाद स्वस्थ होकर वह अपने देश रवाना हो चुकी है। एम्स भोपाल के आयुष विभाग में बवासीर, फिस्टुला, फिशर और पाइलोनिडल साइनस जैसी समस्याओं के लिए आयुर्वेद ओपीडी में क्षार सूत्र पद्धति से उपचार किया जा रहा है। यह उपचार अब विदेशों तक में प्रसिद्ध हो रहा है, जिससे एम्स भोपाल अंतरराष्ट्रीय स्तर तक अपनी पहचान बना रहा है।



जर्मनी की 32 वर्षीय महिला फिस्टुला से पीड़ित थी। अपने इलाज का अनुभव बताते हुए मरीज ने कहा कि फिस्टुला का इलाज क्षार सूत्र विधि द्वारा केवल भारत में ही किया जाता है। यहां एम्स भोपाल में बेहतर इलाज मिला। क्षार सूत्र विधि द्वारा इलाज में समय जरूर लगता है, लेकिन इसमें इलाज के अन्य तरीकों की तुलना में तकलीफ भी नहीं होती। लगभग पांच माह तक चले इलाज के बाद अब मैं पूरी तरह से ठीक होकर अपने देश वापस जा रही हूं। **इनका कहना है**  
एकीकृत स्वास्थ्य पद्धति से लोगों को बेहतर स्वास्थ्य सेवाएं प्रदान की जा रही हैं। आयुष विभाग में बवासीर, फिस्टुला, फिशर और पाइलोनिडल साइनस जैसी समस्याओं के लिए आयुर्वेद ओपीडी में क्षार सूत्र पद्धति से उपचार किया जा रहा है, जो काफी प्रभावी साबित हो रहा है।  
- डा. अजय सिंह, निदेशक, एम्स, भोपाल

पहली बार सभी मंडलों के अध्यक्ष शामिल होंगे

## भाजपा प्रदेश कार्यसमिति की बैठक आज

**सिटी चीफ भोपाल।**  
भाजपा की प्रदेश कार्यसमिति की बैठक रविवार को भोपाल में आयोजित होगी। पहली बार मंडल अध्यक्षों को भी इसमें आमंत्रित किया गया है। यह पहला मौका होगा जब 1099 मंडलों के अध्यक्ष भी प्रदेश कार्यसमिति की बैठक में शामिल होंगे। मुख्यमंत्री डॉ. मोहन यादव ने भाजपा की प्रदेश कार्यसमिति की बैठक की तैयारियों का जायजा लिया है। लोकसभा चुनावों में क्लीन स्वीप करने के बाद भाजपा की यह पहली प्रदेश स्तरीय बैठक होगी। भाजपा ने प्रदेश की सभी 29 लोकसभा सीटों पर जीत हासिल की है। इसमें बृथ स्तर के कार्यकर्ताओं तक ने अहम योगदान दिया। इस वजह से विस्तारित कार्यसमिति की बैठक रवींद्र भवन में आयोजित की गई है। बैठक की तैयारियों का जायजा लेने मुख्यमंत्री

डॉ. मोहन यादव, भाजपा के प्रदेश अध्यक्ष वीडी शर्मा और प्रदेश संगठन महामंत्री हितानंद शर्मा समेत अन्य पदाधिकारी पहुंचे थे। बैठक में पहुंचे सदस्यों का डिजिटल रजिस्ट्रेशन किया जाएगा। इससे पहले मध्य प्रदेश में भाजपा ने विधानसभा चुनावों में 230 में से 163 सीटों पर जीत हासिल कर बहुमत हासिल किया था। **कार्यकर्ताओं का आभार, केंद्रीय मंत्रियों का सम्मान**  
प्रदेश कार्यसमिति की बैठक में लोकसभा चुनावों की सफलता के लिए कार्यकर्ताओं का आभार माना जाएगा। साथ ही प्रदेश से छह केंद्रीय मंत्रियों का सम्मान किया जाएगा। सभी 29 नवनिर्वाचित सांसदों का भी स्वागत सत्कार होगा। राजनीतिक प्रस्ताव में लगातार तीसरी बार भाजपा नीत एनडीए की सरकार बनने पर बधाई शामिल होगी।

**संगठन के काम का विश्लेषण होगा**  
भाजपा ने प्रदेश कार्यसमिति की बैठक को कॉर्पोरेट स्टाइल में हाईटेक तरीके से आयोजित किया है। डिजिटल तकनीक का भरपूर इस्तेमाल किया जाएगा। रजिस्ट्रेशन के साथ ही संगठन के कामों का विश्लेषण होगा। साथ ही प्रेजेंटेशन के जरिये आगामी रणनीति के बारे में बताया जाएगा। **यह रहेंगे मौजूद**  
प्रदेश कार्यसमिति की बैठक में कार्यसमिति के सदस्य, लोकसभा-राज्यसभा सदस्य, सभी विधायक, महापौर, जिला पंचायत अध्यक्ष, जिला अध्यक्ष, जिला प्रभारी, जिला महामंत्री, मोर्चा प्रदेश पदाधिकारी, प्रकोष्ठ संयोजक समेत कई नेता शामिल रहेंगे। पहली बार प्रदेश के 1099 मंडलों के अध्यक्ष भी बैठक में रहेंगे।



**सिटी चीफ भोपाल।**  
भोपाल। राजधानी के एक विश्वविद्यालय की महिला शिक्षक के साथ साढ़े 17 लाख रुपये का साइबर धोखाधड़ी का मामला सामने आया है। शांतिर ठाणों ने इंटरनेट मीडिया के माध्यम फेसबुक पर एक विज्ञापन के माध्यम से शेयर मार्केट में निवेश का झांसा देकर उनको फंसाया और उसे ठाणों ने आनलाइन दिए खातों में साढ़े 17 लाख रुपये जमा करा दिए, जब उन्होंने रुपये निकलने की बात की तो उनको रोक दिया गया, तब उनको इस ठगी का अहसास हुआ और उन्होंने पूरे मामले को शिकायत राज्य साइबर सेल में की। जिस पर एफआइआर दर्ज कर ली गई है। जानकारी के मुताबिक रायसेन जिले की रहने वाली 46 वर्षीय संगीता मुखर्जी (परिवर्तित नाम) राजधानी

आ रही थीं। इस तरह से करीब 17 लाख 66 हजार रुपये उन्होंने खाते में जमा कर दिए, जब उन्होंने मुनाफे की बात की तो उन्हें टरका दिया गया। इस पर जब उन्होंने अपनी रकम वापस मांगी तो आनलाइन ठाणों ने उनसे संपर्क तोड़ लिया। तब जाकर उन्हें ठगी का एहसास हुआ। बाद उन्होंने राज्य साइबर सेल में शिकायत की। पति ने फ्लैट बेचकर दिए थे रुपये महिला शिक्षक अपने माता-पिता और मौसी के साथ रहती हैं। परिवार की जिम्मेदारी उन पर ही है। उनके पिता बिजनेस ठीक नहीं चल रहा था। इसलिए उनके पति ने उनकी मदद करने के लिए फरीदाबाद हरियाणा का एक फ्लैट बेचकर करीब 12 लाख रुपये उनके पिता के खाते में जमा कर दिए थे। जिसे निवेश कर लाभ कमाया जा सके।

बजट सत्र को लेकर प्रदेश कांग्रेस अध्यक्ष ने सरकार को घेरा, वित्त मंत्री से मांगा इस्तीफा

## पटवारी बोले- 20 साल में यह सबसे छोटा बजट

**सिटी चीफ भोपाल।**  
पीसीसी चीफ जीतू पटवारी ने मध्यप्रदेश विधानसभा बजट सत्र समय से पहले समाप्त होने पर सरकार को जमकर घेरा और कई आरोप लगाए हैं। उन्होंने शनिवार को प्रेस कॉन्फ्रेंस में कहा कि 20 साल में किसी सरकार का यह सबसे छोटा बजट सत्र है। बीजेपी सरकार लोकतांत्रिक मूल्यों पर विश्वास नहीं करती है। इसलिए मैं आरोप लगाता हूं कि वित्त मंत्री का प्रबंधन घटिया है और यह बात मैं सीएजी की रिपोर्ट के आधार पर कह रहा हूं। जिसमें कहा गया है कि वित्तीय प्रबंधन घटिया स्तर का है। बजट का सही प्रबंधन नहीं किया गया है। करण करने और कर्ज लेने के लिए बजट

बढ़ाया गया है। पटवारी ने कहा कि अगर वित्त मंत्री इस्तीफा न दें तो सीएम डॉ मोहन यादव को उन्हें बर्खास्त कर देना चाहिए। जीतू पटवारी ने कहा कि यह सरकार करणन की पर्याय बन गई है और नर्सिंग घोटाला इसका सबसे बड़ा उदाहरण है। सरकार का यही उद्देश्य था कि बजट की विभागवार चर्चा न हो। प्रदेश में खनन और परिवहन माफिया का बोलबाला है। करणन की पूरी छूट दी गई है। उज्जैन में मंदिरों पर कब्जा कर लिया गया है। भ्रष्ट लोगों का कुनबा यह मानने को तैयार नहीं है कि करणन किया है और बच्चों के भविष्य के साथ खिलवाड़ किया है। जीतू पटवारी ने कांग्रेस पार्टी के विधायकों की तारीफ करते हुए कहा कि



हमारे विधायकों ने पूरी ताकत से विधानसभा में जनता के मुद्दों को उठाया। नेता प्रतिपक्ष उमंग

सिंघार ने जिस तरह से नर्सिंग घोटाला उजागर किया और जल जीवन मिशन का करणन उजागर किया वह कांग्रेस के एग्रेसिव रूप को बताता है। **सरकारी विभागों में नहीं, निजी संस्थाओं में दिलाए गए रोजगार**  
जीतू पटवारी ने कहा कि कुल पंजीकृत बेरोजगारों में से दो से तीन प्रतिशत रोजगार दिए गए हैं। वह भी सरकारी विभागों में नहीं बल्कि निजी संस्थाओं में दिलाए गए हैं। अगर सरकार चार लाख रोजगार जनरेट करती है तो बाकी तीस लाख बेरोजगारों का क्या होगा? बजट में तीन लाख 65 हजार करोड़ का आंकड़ा इसलिए बताया जाता है ताकि समृद्धि बताकर अधिक से

अधिक लोन ले सकें। **विधायकों के 2756 प्रश्नों के इस सत्र में नहीं दिए उत्तर**  
पटवारी ने कहा कि कुल 4287 सवाल विधायकों ने पूछे थे। इसमें से 2756 प्रश्नों के उत्तर सरकार ने इस सत्र में नहीं दिए। शून्यकाल की 175 सूचनाओं को नजरअंदाज किया। साथ ही 500 ध्यानाकर्षण को भी इग्नोर किया गया। भाजपा को संसदीय कार्य व्यवस्था में भरोसा नहीं है वह इसका सम्मान नहीं करती। विधायकों के विधानसभा सत्र में किए गए सवालों को लेकर कहा कि सत्र में कुल 14 बैठकें होनी थी, लेकिन ऐसा क्या हो गया कि विभागवार चर्चा ही नहीं कराई।



# पीएम बोलते रहे और विपक्षी सांसद शोर मचाते रहे...

वेशक संसद में अवरोध पैदा किए जाते रहे हैं, विपक्ष ने नारेबाजी-पोस्टरबाजी समेत हंगामे भी किए हैं, भाजपा ने भी विपक्ष के तौर पर कई-कई दिन तक सदन की कार्यवाही नहीं चलने दी, लेकिन प्रधानमंत्री के संभाषण या बयान को कभी अवरुद्ध नहीं किया गया। विपक्ष का मौजूदा अवरोध और विरोध ही संसद की अराजकता है। संसदीय नियम भी हैं और परंपरा भी रही है कि प्रधानमंत्री भाषण देते हैं, तो कमोबेश उसे सुना जाता है।

संसद सत्र अनिश्चितकाल के लिए स्थगित हो चुका है। राष्ट्रपति अभिभाषण पर धन्यवाद प्रस्ताव दोनों सदनों में पारित किया जा चुका है, लेकिन जो देश के मानस को नितरं मथता रहेगा, वह संसदीय अराजकता है। यह बिल्कुल भी अपेक्षित और स्वीकार्य नहीं है। संसद में अब नियमों का उल्लंघन किया जाता रहेगा। राज्यसभा में उपराष्ट्रपति एवं सभापति और लोकसभा में स्पीकर मर्यादा और गरिमा की बार-बार दुहाई देना छोड़ दें, क्योंकि अब संसद में हिट एंड रन की राजनीति खेली जाएगी। अब संसद में भी प्रधानमंत्री एवं लोकसभा सदन के नेता का भाषण बाधित किया जाता रहेगा। यह मोदी-विरोधी रवैया और रणनीति है। आखिर देश की राष्ट्रपति द्रौपदी मुर्मू के संसदीय अभिभाषण पर धन्यवाद प्रस्ताव के संदर्भ में अंतिम जवाब कौन देगा? राष्ट्रपति ने किसे प्रधानमंत्री बनाया है? अधिकांश जनादेश किसके पक्ष में है? विपक्ष के मुताबिक, सत्ता पक्ष के एक-तिहाई जनादेश के मायने क्या हैं? विपक्ष को इन सवालों के जवाब कौन समझाएगा? हमने लोकसभा में यह पहली बार देखा है कि प्रधानमंत्री मोदी ने धन्यवाद प्रस्ताव पर दो घंटे 13 मिनट का भाषण दिया और उतनी ही देर तक विपक्ष के सांसद वेल में और अपनी सीटों पर खड़े होकर नारेबाजी करते रहे। कमाल की क्षमता है! नारों का शोर इतना कानफाड़ था कि प्रधानमंत्री के भाषण के तथ्य और भाषा बाधित हो रहे थे। अंततः प्रधानमंत्री को हैडफोन लगाना पड़ा, ताकि उन्हें शोर कम सुनाई दे और वे अपनी बात आराम से कह सकें। प्रधानमंत्री उस माहौल में भी बोलते रहे, क्योंकि मुख्यमंत्री रहते हुए और 2019 के प्रधानमंत्री काल में वे ऐसे शोर और विरोध को झेलते रहे हैं। सांसदों को नेता प्रतिपक्ष ने वेल में जाने को उकसाया और बाध्य किया, लिहाजा स्पीकर ओम बिरला को उन्हें चेतावनी देनी पड़ी। क्या नेता प्रतिपक्ष की यह भूमिका भी होती है? जब नेता विपक्ष सदन में बोल रहे थे, तब प्रधानमंत्री समेत कुछ मंत्रियों ने उनके कथन पर आपत्ति जरूर की थी। सत्ता पक्ष ने शोर मचा कर, नारेबाजी करते हुए बाधित नहीं किया था। स्पीकर ने नियमों और संसदीय अनुशासन के बार-बार पाठ पढ़ाए, लेकिन विपक्षी सांसद आपमादा थे कि प्रधानमंत्री के भाषण में रोड़े जरूर अटकाने हैं। यही उनकी राजनीतिक रणनीति थी, एजेंडा था। राज्यसभा में धन्यवाद प्रस्ताव पर संसद की चर्चा के जवाब देते हुए प्रधानमंत्री मोदी करीब एक घंटा 50 मिनट तक बोले। विपक्ष उच्च सदन में भी नारेबाजी कर हंगामा मचाता रहा। चूंकि वहां विपक्ष की संख्या कम है और सांसद भी कम थे, लिहाजा विपक्ष ने संविधान के मुद्दे पर नेता प्रतिपक्ष को न बोलने देने के मुद्दे पर बहिर्गमन की रणनीति अख्तियार की। सभी ने वॉकआउट किया। इस पर प्रधानमंत्री मोदी ने टिप्पणी की कि देश देख रहा है कि झूठ फैलाने वालों में सत्य सुनने की ताकत नहीं है। उन्होंने जो सवाल उठाए, उनके जवाब सुनने की हिम्मत नहीं थी, लिहाजा मैदान छोड़ कर बाहर चले गए। वेशक संसद में अवरोध पैदा किए जाते रहे हैं, विपक्ष ने नारेबाजी-पोस्टरबाजी समेत हंगामे भी किए हैं, भाजपा ने भी विपक्ष के तौर पर कई-कई दिन तक सदन की कार्यवाही नहीं चलने दी, लेकिन प्रधानमंत्री के संभाषण या बयान को कभी अवरुद्ध नहीं किया गया। विपक्ष का मौजूदा अवरोध और विरोध ही संसद की अराजकता है। संसदीय नियम भी हैं और परंपरा भी रही है कि प्रधानमंत्री भाषण देते हैं, तो कमोबेश उसे सुना जाता है। नेता प्रतिपक्ष हस्तक्षेप कर अपनी बात कह सकते हैं, लेकिन यह दृश्य अराजकता और असंसदीय आचरण ही लगा कि प्रधानमंत्री बोलते रहे और विपक्षी सांसद नारेबाजी का शोर मचाते रहे। हालाँकि प्रधानमंत्री ने सभी जरूरी मुद्दों पर अपनी बात कही। लोकसभा में नेता प्रतिपक्ष ने हिंदू पर जो कहा था अथवा महापुरुषों के चित्र दिखाए थे, उनसे संबंधित सभी बयानों को स्पीकर ने रिकॉर्ड से निकलवा दिया, फिर भी प्रधानमंत्री ने हिंदुत्व पर अपनी बात कही। उन्होंने नेता विपक्ष

# देश में दिमाग खाने वाले अमीबा का संक्रमण बढ़ा

केरल के कोझिकोड में दिमाग खाने वाले अमीबा ने एक 14 साल के बच्चे की जान ले ली। मृदुल नाम का यह लड़का एक छोटे तालाब में नहाने गया जिसके बाद वह संक्रमित हुआ। इस बीमारी को अमीबिक मेनिंगोएन्सेफलाइटिस (पीएएम) नाम से जानते हैं जो नेगलेरिया फाउलेरी नामक अमीबा की वजह से होती है। जब पानी के जरिये यह अमीबा शरीर में पहुंचता है तो महज चार दिन के अंदर यह इंसान के नर्वस सिस्टम यानी दिमाग पर वार करना शुरू कर देता है 14 दिन के अंतराल में यह दिमाग में सूजन पैदा कर देता है जिसकी वजह से मरीज की मौत हो जाती है। इस साल केरल में इस बीमारी से यह तीसरी मौत है। हालाँकि इससे पहले भी देश के विभिन्न अस्पतालों में अमीबिक मेनिंगोएन्सेफलाइटिस बीमारी के मामले सामने आते रहे हैं। केंद्र सरकार के एकीकृत रोग निगरानी कार्यक्रम (आईडीएसपी) के मुताबिक, अब तक केरल से 22 रोगी हरियाणा और चंडीगढ़ तक 22 लोगों की मौत हुई है, जिनमें से छह मौत 2021 के बाद दर्ज की गईं। केरल में पहला मामला 2016 में सामने आया तब से अब तक यहां आठ मरीज मिले हैं और सभी की मौत हुई। नई दिल्ली स्थित भारतीय आयुर्विज्ञान अनुसंधान परिषद (आईसीएमआर) के अनुसार, 17 2019 तक देश में इस बीमारी के 17 मामले सामने आए लेकिन कोरोना महामारी के बाद कई तरह के संक्रमणों में उछाल देखने को मिला है। इसलिए शायद अचानक से बड़ी इस बीमारी के पीछे यह एक कारण

हो सकता है। 26 मई 2019 को हरियाणा में एक आठ माह की बच्ची में यह बीमारी सामने आई। आईसीएमआर की डॉ. निवेदिता बताती हैं कि अभी तक इस बीमारी की कोई दवा या फिर बचाव के लिए टीका मौजूद नहीं है। बावजूद इसके भारत में अब तक सात मरीजों को मौत से बचाया है। इसके लिए अलग-अलग तरह की एंटीबायोटिक देकर इलाज किया जाता है जिसके लिए समय पर बीमारी का पता चलना बहुत जरूरी है। सिरदर्द, ज्वर, मतली और उल्टी आना इसके प्रारंभिक लक्षण हैं जिनके बाद गर्दन में अकड़न, भ्रम, दौरे, मतिभ्रम और आखिर में कोमा की स्थिति देखी जाती है। लक्षण मिलने के 18 दिन के भीतर मरीज की मौत हो सकती है। उन्होंने यह भी बताया कि इलाज के बाद भी 97 प्रतिशत की दर्ज मृत्यु दर के साथ नेगलेरिया फाउलेरी संक्रमण से बचने की संभावना कम रहती है। 2019 में जारी दिल्ली एप्स के एक अध्ययन में माइक्रोबायोलॉजी विभाग के प्रोफेसर डॉ. विजय रंजन ने यह बताया कि संक्रमण की दुर्लभता के बावजूद दुनिया भर में 400 से ज्यादा मामले सामने आए हैं। 1968 से 2019 तक अकेले अमेरिका में 143 मरीज मिले, जिनमें 139 की मौत हुई। पाकिस्तान में 2008 से 2019 तक 147 मरीज मिले। वहीं यूरोप में 24 और ऑस्ट्रेलिया में 19 मामले मिले हैं। अगर एशिया की बात करें तो अकेले सबसे ज्यादा मामले पाकिस्तान, भारत और थाईलैंड में मिले हैं।

## अभिप्राय/धर्म/संस्था

# 109 साल की जवान प्रेम कहानी...

अमर कहानीकार पं. चंद्रधर शर्मा गुलेरी का जन्म 7 जुलाई 1883 को हुआ था। उनकी एक प्रेम कहानी ‘उसने कहा था’ 109 साल की हो चुकी है, लेकिन यह कहानी आज भी जवान है। यह कहानी 1915 में सरस्वती पत्रिका में छपी थी और उस समय हर पढ़ने वाले की दिल की धड़कन बन गई थी। सच कहूँ तो इस कहानी की वजह से ही कई लोगों ने पढ़ना सीखा, इसकी वजह से ही कई लोगों के दिल ने धड़कना सीखा।

कुछ बातें आदत बन जाती हैं। ऐसे ही दो-तीन तय गीत सुनना और रोज सुनना मेरी आदत है। इसी तरह हिन्दी साहित्य में एक कहानी है जिसे मैं अकसर पढ़ता हूँ। यह सिलसिला बरसों से चला आ रहा है। इसे मैंने स्कूल के दिनों में पढ़ा था और आज भी पढ़ता हूँ। कहानीकार एक ऐसा शख्स है जिसने केवल 39 साल ही इस दुनिया में गुजारे। उनकी यह कहानी 1915 में सरस्वती पत्रिका में छपी थी और उस समय हर पढ़ने वाले की दिल की धड़कन बन गई थी। सच कहूँ तो इस कहानी की वजह से ही कई लोगों ने पढ़ना सीखा, इसकी वजह से ही कई लोगों के दिल ने धड़कना सीखा। बात कर रहा हूँ चंद्रधर शर्मा गुलेरी की और उनकी तीसरी कहानी ‘उसने कहा था’ की। यह कहानी 109 साल की हो चुकी है, फिर भी जवान है। यह हिन्दी साहित्य की सर्वश्रेष्ठ कहानी आज भी है, कल भी थी और आने वाले कल भी रहेगी। इसने जहां हिन्दी साहित्य को समृद्ध किया, वहीं मेरी नजर में इसने प्रेम नाम की अनुभूति को भी समृद्ध किया। एक छोटी उम्र में कथाकार ने प्रेम को वह ऊँचाई दी,जिसके बारे में आज के लीव इन के दौर के युवा सोच भी नहीं सकते। आचार्य रामचंद्र शुक्ल ने इस कहानी की प्रशंसा करते हुए लिखा था- इसके भीतर से प्रेम का एक स्वर्गीय स्वरूप झाँक रहा है- केवल झाँक रहा है। निर्लज्जता के साथ पुकार या कराह नहीं रहा। भले ही कहानी काल्पनिक हो लेकिन उसके ये अंश आंखें नम कर देते हैं.... ‘महीना-भर यही हाल रहा। दो-तीन बार लड़के ने फिर पूछा, तेरी कुड़माई हो गई? और उत्तर में वही धत मिला। एक दिन जब फिर लड़के ने वैसे ही हंसी में चिढ़ाने के लिए पूछा तो लड़की, लड़के की संभावना के विरुद्ध बोली, हाँ हो गई कब? कल, देखते नहीं, यह रेशम से कढ़ा हुआ सालू लड़की भाग गई। लड़के ने घर की राह ली। रास्ते में एक लड़के को मोरी में ढकेल दिया। एक छावड़ीवाले की दिन-भर की कमाई खोई। एक कुत्ते पर पत्थर मारा और एक गोभीवाले के ठेले पर दूध उड़ेल दिया। सामने नहा कर आती हुई किसी वैष्णवी से टकरा कर अंधे की उपाधि पाई। तब कहीं घर पहुंचा।’ .....

पचीस वर्ष बीत गए। अब लहनासिंह नं 77



रैफ़ल्स में जमादार हो गया है। उस आठ वर्ष की कन्या का ध्यान ही न रहा। न-मालूम वह कभी मिली थी, या नहीं। सात दिन की छुट्टी लेकर जमीन के मुकदमें की पैरवी करने वह अपने घर गया। वहां रेंजिमेंट के अफसर की चिट्ठी मिली कि फौज लाम पर जाती है, फौरन चले आओ। साथ ही सूबेदार हजारासिंह की चिट्ठी मिली कि मैं और बोधसिंह भी लाम पर जाते हैं। लौटते हुए हमारे घर होते जाना। साथ ही चलेंगे। सूबेदार का गांव रास्ते में पड़ता था और सूबेदार उसे बहुत चाहता था। लहनासिंह सूबेदार के यहां पहुंचा। जब चलने लगे, तब सूबेदार बेढ़े में से निकल कर आया। बोला, लहना, सूबेदारनी तुमको जानती हूँ, बुलाती हैं। जा मिल आ। लहनासिंह भीतर पहुंचा। सूबेदारनी मुझे जानती हैं? कब से? रेंजिमेंट के क्राउंटों में तो कभी सूबेदार के घर के लोग रहे नहीं। दरवाजे पर जा कर मत्था टेकना कहा। असीस सुनी। लहनासिंह चुप। मुझे पहचाना?

नहीं तेरी कुड़माई हो गई -धत -कल हो गई- देखते नहीं, रेशमी बूटोंवाला सालू -अमृतसर में भावों की टकराहट से मूर्छा खुली। करवट बदली। पसली का घाव बह निकला। वजीरा, पानी पिला ...उसने कहा था। स्वप्न चल रहा है। सूबेदारनी कह रही है, मैंने तेरे को आते ही पहचान लिया। एक काम कहती हूं। मेरे तो भाग फूट गए। सरकार ने बहादुरी का खिताब दिया है, लायलपुर में जमीन दी है, आज नमक-हलाली का मौका आया है। पर सरकार ने हम तीमियों की एक घंघरिया पल्टन क्यों न बना दी, जो मैं भी सूबेदार जी के साथ चली जाती? एक बेटा है। फौज में भर्ती हुए उसे एक ही बरस हुआ। उसके पीछे चार और हुए, पर एक भी नहीं जिया। सूबेदारनी रोने लगी। अब दोनों जाते हैं। मेरे भाग! तुम्हें याद है, एक दिन टांगेवाले का घोड़ा दहीवाले की दुकान के पास बिगड़ गया था। तुमने उस दिन मेरे प्राण बचाये थे, आप घोड़े की लातों में चले गए थे, और मुझे उठा-कर दुकान के तख्ते पर खड़ा कर दिया था। ऐसे ही इन दोनों को बचाना। यह मेरी भिक्षा है। तुम्हारे आगे आंचल पसारी हूँ।

# यूरोपीय हवा के उलट ब्रिटेन का परिणाम



नहीं था कि वह पार्टी की पुरानी गलतियों को सुधार सके। नतीजतन, पार्टी न ढंढा से शासन कर सकी और न चुनाव जीतने के लिए जरूरी योजनाओं पर अमल कर सकी। तीसरी वजह है, नीतिगत चूक। जनवरी, 2020 में यूरोपीय संघ से बाहर निकलने और कोविड के बाद सुस्त पड़ी अर्थव्यवस्था को संभालने में पार्टी बुरी तरह नाकाम रही। लोगों में यह नाराजगी थी कि महंगाई बढ़ती जा रही है, उनका रहन-सहन खचीला होता जा रहा है, स्वास्थ्य योजनाएं ठीक से काम नहीं कर रही हैं, और सरकार की पेशानी पर बल ला रही थी, तो दूसरी तरफ अन्य देशों से आ रहे प्रवासी एक बड़ी समस्या बनते दिख रहे थे। सुनक ने भी माना कि ब्रिटेन में आग्रहजन दर अधिक है, जिसे कम करने के लिए जरूरी कदम उठाए जाने चाहिए। मगर लगता है, उनकी बातें जनता पर असर नहीं डाल सकीं। लिहाजा,

उनकी आर्थिक नीतियों से खफा लोगों ने लेबर पार्टी पर भरोसा जताया, तो आप्रवासन के मसले पर आक्रामक निजेल फर्नाज की पार्टी रिफॉर्म यूके ने कंजर्वेटिव के वोट हड़पे। रही बात लेबर की, तो इसके लिए भले कहा जाता हो कि इसमें अनुशासन का अभाव रहता है, लेकिन स्टार्मर के नेतृत्व में इस दल ने खुद को साबित किया है। स्टार्मर ने सबसे पहले वाम नीतियों की ओर बढ़ चली अपनी पार्टी को मध्यमार्ग पर लौटाया और फिर यहूदी समाज के साथ भेदभाव करने संबंधी आम धारणा मिटाई। पार्टी ने अपने लोगों पर भी कार्यवाई की, जिससे जनता में इसकी छवि सुधरी। चुनाव-अभियान के दौरान इसने कंजर्वेटिव की नीतियों पर हमला बोला, लोगों की जीवनशैली को बेहतर बनाने का आश्वासन दिया और सुशासन व निवेश की जोरदार वकालत की। संगठनात्मक बदलाव का भी नतीजा रहा कि पार्टी को इतनी भारी जीत मिली है। दिलचस्प यह भी है कि ऐसे वक्त में, जब यूरोप में दक्षिणपंथी राजनीति अपना आधार बढ़ा रही है, ब्रिटेन ने वामपंथ की ओर झुकाव रखने वाली मध्यमार्गी पार्टी पर भरोसा जताया है। यह ब्रेजिट के दिनों की

देना। और जब घर जाओ तो कह देना कि मुझसे जो उसने कहा था वह मैंने कर दिया। उम्मीद की जा सकती है कि नई पीढ़ी को कहानी के ये अंश पढ़कर पूरी कहानी पढ़ने की इच्छा होगी। अब बात करते हैं चंद्रधर शर्मा गुलेरी की। अमर कहानीकार पं. चंद्रधर शर्मा गुलेरी का जन्म 7 जुलाई 1883 को पं. शिवराम शास्त्री व लक्ष्मी के घर हुआ। गुलेरी के पूर्वज मूलतः गुलेर, जिला कांगड़ा, हिमाचल प्रदेश से थे। इनके पिता पं. शिवराम शास्त्री आजीविका से बंधे जयपुर चले गए। गुलेरी का संस्कृत, पाली, प्राकृत, हिन्दी, बांग्ला, अंग्रेजी, लैटिन और फ्रेंच आदि भाषाओं पर समान अधिकार था। साहित्यकार डॉ. अदिति गुलेरी के मुताबिक उन्नीसवीं शताब्दी के उत्तरार्ध से बीसवीं शताब्दी के प्रारंभिक चरण में युगांतरकारी परिवर्तन, अव्यवस्था और निरंकुशता के काल में संस्कृत-हिन्दी के विद्वान और अद्भुत शैलीकार, कहानीकार पं. चंद्रधर शर्मा गुलेरी का उदय हुआ। बीसवीं शताब्दी के प्रारंभिक साहित्योत्थान में पं. चंद्रधर शर्मा गुलेरी का नाम प्रथम पंक्ति के साहित्यसेवियों में लिया जाता है। गुलेरी जी उन हिन्दी प्रेमियों में से हैं जिन्होंने स्वभाषा की संगठनात्मक, प्रचारात्मक और रचनात्मक दृष्टि से भरपूर सेवा की। गुलेरी जी के तात्कालिक देश-विदेश के साहित्यकारों और पुरातत्ववेत्ताओं के संबंधों और उनकी गुलेरी जी की विद्वता के प्रति श्रद्धाभावना को गंभीरता से अध्ययन करने पर उस युगपुरुष के साहित्यिक व्यक्तित्व की विशालता का अनुमान लगाया जा सकता है। उन्होंने अपने अल्पतल्प जीवनकाल में ही देश-विदेश के विद्वानों द्वारा असाधारण ख्याति प्राप्त करके अपने अद्भुत व्यक्तित्व की विशालता का अभूतपूर्व परिचय दिया। हिंदी और संस्कृत के तो वे महान प्रचारक और दृढ़वर्ती सेवक थे ही, साथ ही हिंदी साहित्य की कोई भी ऐसी विधान नहीं बची जिस पर गुलेरी जी ने कलम न चलाई हो। कविता, कहानी, समालोचना, निबंध और अनुसंधान, कौनसा पक्ष है, जो उनसे अछूता रहा हो। हिन्दी पत्रकारिता के इतिहास में गुलेरी जी समालोचक के माध्यम से अपनी अनूठी मुहावरेदार भाषा और हास्य-व्यंग्यपूर्ण शैली के साथ प्रकट हुए, जिसमें भाषाओं का पंचामृत-गान किया जा सकता है। आध्यात्मिक रूप से इतने ऊंचे उठ चुके थे कि उन्हें सांसारिक यश और मान-सम्मान की लिप्सा-मात्र तक न थी। गुलेरी साहित्य में तन और मन से डूबकर जब हम उतरते हैं तो उन्हें एक बेदाग व्यक्ति, प्रतिभा संपन्न साहित्यिक और सर्वोपय सामाजिक प्राणी पाते हैं-गंगा जल की तरह निर्मल, पवित्र और पूज्य। उनकी विद्वता ने उन्हें जीवन के प्रति शुष्क और नीरस नहीं बनाया, बल्कि बरन-कवि की तरह ही अनुभूति प्रदान करने वाला बनाया। वे भिन्न-भिन्न विषयों के अनुशीलन में डूब गए, किंतु तथ्यों पर आधारित मोती लेकर ऊपर आए, यही उनके व्यक्तित्व की महानता है।

# यूरोपीय संघ के बाहर निकलने को तत्पर था, तब सभी यूरोपीय देश संघ की एकजुटता की वकालत किया करते थे। हालाँकि, ब्रिटेन में रिफॉर्म यूके की जीत का मतलब यही है कि दक्षिणपंथ का आधार अब भी व्यापक है और शायद कंजर्वेटिव का उस पर अब उतना दावा नहीं रहा। ऐसे में, नजर इस बात पर बनी रहेगी कि कंजर्वेटिव नेता इस हार से क्या सबक लेते हैं?

बहरहाल, लेबर पार्टी के सत्तासीन होने के बाद भी ब्रिटेन की विदेश नीति में शायद ही बहुत बड़ा बदलाव होगा। ऐसा इसलिए, क्योंकि कंजर्वेटिव की विदेश नीतियों को कमोबेश उसने मंजूरी दी थी। चाहे ब्रेजिट के बाद ग्लोबल ब्रिटेन, यानी बाकी दुनिया से राब्ता रखने संबंधी नीतियों का मसला हो या हिंद प्रशांत में ब्रिटेन की भूमिका का या फिर अमेरिका से रिश्ते- इन सबमें निरंतरता बनी रहने की संभावना ही अधिक है। इसी कारण, भारत से जुड़ी ब्रिटिश नीतियों में शायद ही कोई फेरबदल हो सकेगा। दोनों देशों के बीच मुक्त व्यापार समझौता एक बड़ा मसला है, जिसमें कंजर्वेटिव पार्टी विशेष रुचि ले रही थी, पर किसी कारणवश हो नहीं सका है। चूंकि बतौर विपक्ष लेबर पार्टी ने भी इसकी हामी भरी थी, इसलिए उम्मीद है, यह समझौता जल्द साकार हो सकता है। पार्टी ने कहा भी है कि वह यह सुनिश्चित करेगी कि ब्रेजिट बेहतर तरीके से काम करे, यूरोपीय संघ के साथ नया समझौता हो और अन्य देशों के साथ रिश्तों को गति मिले। जाहिर है, भारत के साथ सामरिक संबंध को और मजबूत किया जा सकता है। स्टार्मर ने कहा है कि दोनों देशों के रिश्तों पर इतिहास की छाया रही है। इसे दूर करते हुए नए भारत के साथ आगे बढ़ने पर जोर दिया जाएगा। यहां एक दिलचस्प बात यह भी है कि पहले भारत को लेकर लेबर और कंजर्वेटिव में मतभेद रहा करते थे, लेकिन स्टार्मर ने इस अंतर को पाट दिया है, जो भारत के लिए एक शुभ संकेत है। (लेखक किंग्स कॉलेज लंदन में प्रोफेसर हैं)



# जिला पंचायत सीईओ चीनौर व करहिया क्षेत्र के भ्रमण पर पहुँचे

ग्वालियर

**वृक्षारोपण एवं विकास कार्यों का जायजा लिया**

**आदिवासी बहुल बस्ती की समस्याओं के त्वरित निराकरण के लिए निर्देश**

वृक्षारोपण एवं विकास कार्यों को गति देने एवं ग्रामीण क्षेत्र की समस्याओं के निराकरण के उद्देश्य से जिला पंचायत के मुख्य कार्यपालन अधिकारी श्री विवेक कुमार शनिवार को ग्रामीण अंचल के भ्रमण पर पहुँचे। उन्होंने चीनौर, करहिया, पुरा बनवार व निकोड़ी का भ्रमण किया। जिला पंचायत



के मुख्य कार्यपालन अधिकारी श्री विवेक कुमार ने चीनौर के शासकीय महाविद्यालय में वृक्षारोपण कार्य व हाट बाजार का निरीक्षण किया। इसी तरह ग्राम करहिया में मियावाकी वनीकरण का जायजा लिया।

साथ ही यहां की आदिवासी बस्ती में पेयजल व अन्य बुनियादी सुविधाओं की वस्तुस्थिति जानी। उन्होंने संबंधित अधिकारियों को आदिवासी बहुल बस्ती की समस्याओं का त्वरित निराकरण

करने के निर्देश दिए। श्री विवेक कुमार ने पुरा बनवार के तालाब में मछली पालन व यहां किए जा रहे पौधरोपण का निरीक्षण किया। इस दौरान वे ग्राम पंचायत निकोड़ी की नर्सरी में पहुँचे और नर्सरी का संरक्षण व संवर्धन कर रहें महिलाओं से चर्चा की। उन्होंने भरोसा दिलाया कि नर्सरी के विकास में जिला पंचायत से हर संभव सहयोग मिलेगा। भ्रमण के दौरान उन्होंने पौधरोपण भी किया। इस अवसर पर जिला पंचायत के परियोजना अधिकारी श्री वेदवृत्त व्यास, जनपद पंचायत सीईओ भितरवार व विद्युत वितरण कंपनी के अधिकारी उनके साथ थे।

## निःशुल्क कोचिंग क्लासेस के लिए लगभग दो सैकड़ विद्यार्थियों ने कराया पंजीयन

**10 जुलाई को होगा कोचिंग क्लासेस का शुभारंभ**

कलेक्टर श्रीमती चौहान की पहल पर फिर से शुरू हो रही है निःशुल्क कोचिंग आर्थिक रूप से कमजोर एवं जरूरतमंद विद्यार्थियों को एमपी पीएससी परीक्षा की तैयारी कराने के लिये कलेक्टर श्रीमती रुचिका चौहान की पहल पर निःशुल्क कोचिंग क्लासेस फिर से शुरू होने जा रही है। यह कोचिंग क्लासेस साईंस कॉलेज में संचालित होगी। कोचिंग क्लासेस का शुभारंभ 10 जुलाई को होगा। निःशुल्क कोचिंग क्लासेस के लिए 25 जून से 02 जुलाई तक पंजीयन किया गया था। लगभग दौ सैकड़ छात्र-छात्राओं ने कोचिंग के लिये अपना पंजीयन कराया है। यह कोचिंग आदर्श परिवार एवं आधुनिक नालंदा निःशुल्क कोचिंग क्लासेस के सहयोग से संचालित होगी। कोचिंग के संचालक रामलखन मीणा, सहायक संचालक राजू सिंह कुशवाह और शिक्षक टीका सर बंसल निःशुल्क कोचिंग क्लासेस शुरू करने में अहम भूमिका निभा रहे हैं।

## पर्यटन क्रिज प्रतियोगिता 2024 को लेकर बैठक आयोजित, पोस्टर का विमोचन किया



**आगरमालवा**

क्रिज प्रतियोगिता 2024-25 के संबंध में डिप्टी कलेक्टर श्रीमती मनीषा कौल के मार्गदर्शन में एक महत्वपूर्ण मीटिंग आयोजित हुई। जिसमें प्रतियोगिता के नोडल अधिकारी जिला शिक्षा अधिकारी आर शर्मा, क्रिज मास्टर शरद कुमार बंसिया एवं महेंद्र जैन सम्मिलित हुए। जिसमें क्रिज प्रतियोगिता में व्यवस्थाओं एवं प्रचार प्रसार हेतु महत्वपूर्ण निर्देश दिए गए। उक्त प्रतियोगिता में समस्त शासकीय एवं अशासकीय हाई स्कूल एवं हायर सेकेंडरी के कक्षा 9वीं से 12वीं तक के विद्यार्थी प्रभारी

शिक्षक के मार्गदर्शन में ऑनलाइन रजिस्ट्रेशन कर सम्मिलित हो सकते हैं। ऑनलाइन रजिस्ट्रेशन 8 जुलाई तक 5:00 बजे तक होंगे। जिला स्तरीय प्रतियोगिता 27 जुलाई को सरस्वती शिशु विद्या मंदिर आगर मालवा में आयोजित होगी। प्रतियोगिता दो चरणों में आयोजित होगी। पहले चरण में लिखित परीक्षा एवं द्वितीय चरण में चयनित 6 टीमों के बीच ऑडियो विजुअल के माध्यम से प्रश्न मंच प्रतियोगिता संपन्न होगी। मीटिंग के पश्चात प्रतियोगिता के प्रचार प्रसार हेतु पर्यटन विभाग से प्राप्त पोस्टर का विमोचन किया गया।

## घरेलू गैस के दुरुपयोग के खिलाफ मुहिम हुई तेज, छापामार कार्रवाई कर सिलेण्डर जब्त



**ग्वालियर**

एसडीएम भितरवार श्री सिंह ने बताया कि भितरवार क्षेत्र में घरेलू गैस सिलेण्डरों का दुरुपयोग रोकने के लिये जिला प्रशासन द्वारा चलाई जा रही मुहिम को और तेज कर दिया गया है। इस कड़ी में शनिवार को भितरवार कस्बे के 10 प्रतिष्ठानों पर छापामार कार्रवाई की गई। इस दौरान खाद्य विभाग की टीम ने घरेलू गैस के तीन सिलेण्डर व एक रिफिलर

जब्त किया है। सहायक आपूर्ति अधिकारी श्री अवधेश पाण्डेय ने बताया कि भितरवार में काली माता रोड स्थित सुखदेव रूपचंदानी की दुकान पर पीतल के रिफिलर द्वारा बड़े गैस सिलेण्डर से छोटे गैस सिलेण्डरों में गैस भरने की अनियमितता सामने आई है। यहाँ बड़े गैस सिलेण्डर व रिफिलर जब्त कर आवश्यक वस्तु अधिनियम के तहत प्रकरण दर्ज किया गया है।

## खरपतवार ने निपटने की युक्ति प्रारम्भ

**उज्जैन** किसानो खेतो मे अब बुआई के साथ खेतो मे फसलों मे उगने वाले खरपतवार के लिए कुरपे चलाने मे लग गये है ! इस बार बारिश की अनियमितता के कारण बुआई का काम एक साथ नही हो पाया और इस कारण से वर्तमान मे कही तो खेतो फसले लहराने लगी है तो कुछ ठान अभी भी ऐसे है जहां बोवनी का कार्य भी बाकी पड़ा हुआ है ! इस बार यह भी देखने में आया कि एक ही गांव में एक क्षेत्र के किसान बुवाई कर रहे थे तो इस गांव में दूसरे क्षेत्र में पानी की कमी के कारण किशन बुवाई नहीं कर पा रहे थे ! अधिकांश गांव में इस साल यह मंजर देखने को मिला था और उसे कारण से वर्तमान में फैसले आगे पीछे देखने को मिल रही है !



# राज्यपाल ने सम्पूर्णता अभियान का शुभारंभ किया

विदिशा

**बच्चों को स्कूल जरूर भेजें- राज्यपाल श्री पटेल**

आकांक्षी ब्लॉक में मानव सुविधाओं के सभी पैरामीटर में कार्य किए जा रहे हैं- कलेक्टर

राज्यपाल श्री मंगुभाई पटेल ने आज विदिशा जिले के आकांक्षी विकासखण्ड गंजबासौदा में सम्पूर्णता अभियान का शुभारंभ किया। नीति आयोग द्वारा घोषित आकांक्षी विकासखण्ड गंजबासौदा के ग्राम डिंडोली में आयोजित संपूर्णता अभियान के कार्यक्रम को सम्पूर्ण करते हुए उन्होंने कहा कि ग्रामीण क्षेत्र में एक भी बच्चा स्कूल जाने से वंचित ना रहें। शिक्षा प्रगति के द्वार खोलती है। केन्द्र एवं राज्य सरकार के द्वारा शिक्षा पर विशेष जोर दिया जा रहा है। अतः हम सबका यह नैतिक दायित्व है कि आने वाली पीढ़ी शिक्षा के महा अभियान से वंचित ना रहें। राज्यपाल श्री पटेल ने कहा कि प्रदेश में अति पिछड़े बैगा, सहरिया अदिश अन्य जनजाति वर्ग के विशेष उद्धान हेतु पीएम जनमन अभियान का संचालन किया जा रहा है उन्होंने विदिशा जिले में इस अभियान के प्रति कलेक्टर द्वारा किए जा रहे प्रबंधों पर संतोष जाहिर करते हुए कहा कि शेष बचे हितग्राहियों को आगामी तीस सितम्बर तक शत प्रतिशत लाभ दिलाया जाना है और यह कार्य पूर्ण किया जा चुका है के आशय की रिपोर्ट नियत अवधि उपरांत मुखे अनिवार्य रूप

से उपलब्ध कराई जाए। राज्यपाल श्री पटेल ने स्कूली विद्यार्थियों के द्वारा जनजागरूकता पर आधारित प्रस्तुतियों की भी भूरि-भूरि प्रशंसा करते हुए छोटे-छोटे बच्चों के द्वारा बड़ो को दिए जाने वाले संदेशो का पालन करने की जो अपेक्षा व्यक्ति की है वह तारीफे काबिले है। राज्यपाल श्री मंगुभाई पटेल ने कहा कि बच्चो द्वारा नुक्कड़ नाटक के माध्यम से सिकल सेल जैसी घातक बीमारी से बचाव क्या करें क्या न करें का संदेश इतनी सहज और सरलता से दिया है कि जांच पहले कराएं शादी बाद में। गर्भवती माताओं को समय पर दवाईयों का सेवन करने व जांच कराने के साथ-साथ यदि जोड़े में से यदि कोई एक व्यक्ति सिकल सेल से पीडित है तो उनका बच्चा इस रोग से ग्रस्त नहीं होगा कि जानकारी बच्चो द्वारा दी गई है जो हमें नई सीख देती है। उन्होंने टीमवर्क की भावना से कार्यों का संपादन कर समाज के अति पिछड़े जनजाति वर्ग के परिवारजनों की उन्नति के लिए प्रधानमंत्री द्वारा संचालित पीएम जनमन अभियान का शत प्रतिशत लाभ इन वर्ग के नागरिकों, बच्चो, महिलाओं को दिलाया जाना है साथ ही साथ बुनियादी अद्योसंरचनाओं से संबंधित निर्माण कार्यों को भी पूरा कराया जाना है। इस कार्य में किसी भी प्रकार की कोताही ना हो का कलेक्टर द्वारा विशेष ध्यान दिया जा रहा है। कुरवाई विधायक श्री हरिसिंह सप्रे ने इस अभियान को अतिमहत्वपूर्ण बताते हुए कहा कि जनजागरूकता के अभाव



में समाज को कोई भी व्यक्ति छूट ना पाए यह हमारा भी दायित्व है कि हम उन तक पहुंचकर शासन की योजनाओं का लाभ दिलाएं। कलेक्टर श्री बुद्धेश कुमार वैद्य ने सम्पूर्णता अभियान के उद्देश्यों को रेखांकित करते हुए आकांक्षी विकासखण्ड के लिए नीति आयोग द्वारा निर्धारित छह संकेतकों की पूर्ति के लिए बासौदा विकासखण्ड में किए जा रहे प्रबंधों पर आधारित पालन प्रतिवेदन का वाचन किया। उन्होंने बताया कि नीति आयोग के पैरामीटरों के लाभ से संबंधित वंचित ना रहे के लिए जिले में चैतरफा प्रबंध किए गए हैं। सर्वे उपरांत हितग्राही को कौन-कौन सी योजना का लाभ प्राप्त होना है का आंकलन कर हितलाभ से लाभावित किया जा रहा है। सर्वे अवधि में वंचित ग्रामों के नाम पुनः जोड़ने का कार्य किया गया है। उन्होंने बताया कि

ग्राम के 62 परिवारों के 276 सदस्यों को लाभ दिलाया जाना है। स्वास्थ्य परीक्षण के लिए विशेष प्रबंध सुनिश्चित किए गए हैं। इसके अलावा अन्य तमाम सुविधाओं का लाभ ग्राम में ही मिले के लिए विशेष शिविरों के माध्यम से शत प्रतिशत लाभ दिलाया जा रहा है। राज्यपाल श्री मंगुभाई पटेल सहित अन्य अतिथियों के द्वारा पीएम परिसर में आयोजित कार्यक्रम में स्कूली विद्यार्थियों के द्वारा सांस्कृतिक कार्यक्रम नृत्य नाटिका सहित अन्य विधाओं के माध्यम से योजनाओं के प्रचार-प्रसार व हितलाभ प्राप्ति पर आधारित कार्यक्रमों की प्रस्तुतियां

प्रस्तुत की गई। इस अवसर पर शमशाबाद विधायक श्री सूर्यप्रकाश मीणा, विदिशा विधायक श्री मुकेश टण्डन, बासौदा जनपद पंचायत अध्यक्ष श्री नीतू देवेन्द्र रघुवंशी, बासौदा नपा अध्यक्ष श्रीमती शशि यादव, डॉ राकेश जादौन, सरपंच श्री कारेलाल अहिरवार समेत अन्य जनप्रतिनिधि, कलेक्टर श्री बुद्धेश कुमार वैद्य, पुलिस अधीक्षक श्री दीपक कुमार शुक्ला, जिला पंचायत सीईओ डॉ योगेश भरसट, नीति आयोग द्वारा भारत सरकार की सेक्रेटरी सुश्री नेहा नोटियाल, जिला पंचायत सीईओ डॉ योगेश भरसट ने डिंडोली में आयोजित कार्यक्रम में पहुंचकर यहां लगाई गई जिला स्तरीय प्रदर्शनी में विभिन्न विभागों के द्वारा लगाए गए स्टॉलों का अवलोकन किया है जिसमें स्वास्थ्य शिविर, सिकल सेल शिविर में कार्ड वितरण, पोषण संबंधी प्रदर्शनी, शिक्षा विभाग, जनजातीय कार्य विभाग सहित अन्य विभागों की प्रदर्शनी शामिल है।

**स्कूली विद्यार्थियों से संवाद** - राज्यपाल श्री मंगुभाई पटेल ने डिंडोली में आयोजित मंच कार्यक्रम सम्पन्न होने के उपरांत ग्राम की आंगनबाड़ी केन्द्र का अवलोकन कर आंगनबाड़ी के बच्चों से संवाद भी किया। इस दौरान राज्यपाल श्री पटेल ने सभी बच्चों से कहा कि शिक्षा के क्षेत्र में खूब मन लगाकर पढ़ाई करें और अपने माता-

पिता व गांव का नाम रोशन करें। राज्यपाल श्री पटेल ने आंगनबाड़ी परिसर में आंवले का पौधा भी लगाया।

**हितग्राही के घर भोजन** -राज्यपाल श्री मंगुभाई पटेल ने ग्राम डिंडोली में निवास करने वाले पीएम जनमन आवास योजना से लाभावित हितग्राही श्री अर्जुन सिंह के घर पहुंचकर उनके नवीन आवास का फीता काटकर घर में प्रवेश किया। इसके उपरांत राज्यपाल श्री मंगुभाई पटेल के साथ-साथ बासौदा नगरपालिका अध्यक्ष श्रीमती शशि यादव, कलेक्टर श्री बुद्धेश कुमार वैद्य, पुलिस अधीक्षक श्री दीपक कुमार शुक्ला, नीति आयोग द्वारा भारत सरकार की सेक्रेटरी सुश्री नेहा नोटियाल, जिला पंचायत सीईओ डॉ योगेश भरसट ने हितग्राही श्री अर्जुन सिंह के साथ बैठकर भोजन ग्रहण किया। इसके पहले राज्यपाल श्री पटेल ने हितग्राही के नवीन आवास के बाहर परिसर में सएकड्रुपेड्डुमांडुकेडुनाम अभियान के तहत जामुन का पौधा लगाकर अधिक से अधिक पौधे लगाने के संदेशो का प्रसारण किया।

**रथ को हरी झंडी** -राज्यपाल श्री मंगुभाई पटेल ने डिंडोली में आयोजित मुख्य कार्यक्रम के दौरान राष्ट्रव्यापी सम्पूर्णता अभियान के शुभारंभ अवसर पर सम्पूर्णता अभियान के प्रचार-प्रसार रथ को हरी झंडी दिखाकर रवाना किया है। आगामी लगभग तीन माह तक जारी रहने वाले इस अभियान अवधि में उक्त प्रचार रथ विदिशा जिले के सभी विकासखण्डों में भ्रमण करेगा।

# पेड लगाओ पेड बचाओ प्रशासन की अनुठी पहल

झाबुआ - कलेक्टर नेहा मीना के निर्देशन में पर्यावरण को सुरक्षित और स्वच्छ रखने के उद्देश्य से हाथीपावा वन रेंज झाबुआ में पौध रोपण अभियान चलाया जा रहा है। जिसके तहत विभिन्न विभाग और संस्थाओं के माध्यम से 25000 पौधे लगाने का लक्ष्य रखा है। गौरतलब है कि इस बार सिर्फ पौधे लगाने का ही लक्ष्य निर्धारित नहीं किया गया है और इसे जीवित कैसे रखा जाए इस पहलु पर भी निर्णय लिया गया है। इसी परिप्रेक्ष्य में पौध रोपण के समीप ही एक तालाब का निर्माण कर उसमें प्लास्टिक लाईनिंग की गई है। जिससे बारिश का पानी जो परकोलेशन के द्वारा जमीन के अंदर चला जाता है वह नहीं जाएगा जिसके द्वारा बारिश का पानी तालाब में वर्षभर एकत्रित रहेगा व गर्मी में यही पानी लगाये गये पौध रोपण को पानी देने में उपयोग में आएगा। तालाब के अंदर जो प्लास्टिक लाईनिंग लगाई गयी उसकी मोटाई 300 से 500 माईक्रोन की होकर कम से कम 3 वर्ष तक खराब नहीं होगी। अतः इस तालाब के द्वारा लगाये गये पौध जीवित



रहेंगे। पौध रोपण पश्चात् लगाए गए पौधों की देखरेख वन विभाग करेगा।

# नीमच के मानस प्रेमी ने निम्बाहेड़ा की होटल में किया सुसाइड, पुलिस जुटी जांच में

नीमच- राजस्थान के निम्बाहेड़ा में नीमच जिले के निवासी एक युवक ने फांसी लगाकर आत्महत्या कर ली। घटना की जानकारी मिलते ही कोतवाली पुलिस मौके पर पहुंची, और जांच शुरू की। सुसाइड का यह मामला शनिवार सुबह करीब 11.30 बजे का निम्बाहेड़ा स्थित होटल का बताया जा रहा है। निम्बाहेड़ा कोतवाली पुलिस से मिली जानकारी के अनुसार, सुबह 11.30 बजे सुचना मिली कि, मंडी चौराहा पर मौजूद सिटी स्टार होटल में एक युवक ने फांसी लगाकर आत्महत्या कर ली है। सुचना मिलते ही एसएसआई देवेन्द्र सिंह और पुलिस टीम मौके पर पहुंची, और जांच शुरू की। जिसमे मृतक की पहचान मानस अहीर(प्रेमी) पिता कमलेश अहीर(प्रेमी) 24 निवासी वार्ड क्रमांक-34, ग्राम धनेरियाकलां के रूप में हुई, पुलिस मौका पंचनामा तैयार कर शव को पीएम के लिए निम्बाहेड़ा शासकीय अस्पताल पहुंचाया, और परिजनों को भी सुचना दी। जहां से पीएम के बाद शव परिजनों को सौंप दिया गया। परिजनों ने स्व.मानस प्रेमी का अंतिम संस्कार किया। पुलिस के अनुसार, मृतक ने रस्सी की मदद से पंखे पर फंदा तैयार किया, और उस पर झूल गया। फिलहाल मृतक युवक मानस द्वारा सुसाइड करने का कारण अज्ञात है, जिसका कारण पुलिस जांच के बाद ही स्पष्ट हो पाएगा।





# अधिकारियों द्वारा विभिन्न शालाओं का किया गया आकस्मिक निरीक्षण

## 03 शालाओं के प्रधानाध्यापक / प्रभारी प्रधानाध्यापक एवं अनुपस्थित शिक्षक को कारण बताओ सूचना पत्र जारी

**धीरज कुमार अहीरवाल । सिटी चीफ ।**

दमोह, सर्वशिक्षा अभियान अंतर्गत अधिकारियों के द्वारा लगातार शालाओं का निरीक्षण किया जा रहा है, इसी तारतम्य में जिला परियोजना समन्वयक जिला शिक्षा केन्द्र दमोह के द्वारा प्राथमिक शाला हिजाई, विकासखंड दमोह प्राथमिक शाला ककरा, ईपीईएस शाला नरसिंहगढ़ एवं नेताजी सुभाष चंद्र बोस बालिका आवासीय विद्यालय, नरसिंहगढ़ का आकस्मिक निरीक्षण किया गया। शाला प्रधानाध्यापकों को निर्देशित किया गया कि निःशुल्क पाठ्य पुस्तकों का वितरण विद्यार्थियों को कराया जाये और ऐप के माध्यम ऑनलाइन रिसीविंग एवं वितरण की एंटी की जाये। विद्यार्थियों की अकादमिक गुणवत्ता पर विशेष ध्यान दिया जाये, विद्यार्थियों के साप्ताहिक एवं मासिक टेस्ट कराये जाये। शाला में दर्ज बच्चों की संख्यानुसार पोर्टल पर मेपिंग कार्य पूर्ण किया जाये। समय-सारणी तैयार की जाये और प्रधानाध्यापक कक्ष में एवं कक्षाओं में चप्पा की जाये। एफ.एल.एन. अंतर्गत कक्षा 3,4,5 की गतिविधियां कराई जाये। निरीक्षण के दौरान पाया गया कि कक्षा 3 के विद्यार्थियों की निरंतर पढ़ाई नहीं हो पा रही है, जबकि एफ.एल.एन. अंतर्गत छोटी-छोटी बातों को सिखाया जाता है, शाला में शिक्षक समय पर उपस्थित होकर अध्यापन कार्य कराये। आगामी निरीक्षण के दौरान विशेष रूप से इन्ही शालाओं में निरीक्षण किया जायेगा और यह देखा जायेगा कि जो निर्देश दिये गये हैं उनका पालन किया जा रहा है कि नहीं। पालन न किये जाने पर

अनुशासनात्मक कार्यवाही की जायेगी। इसी प्रकार नेताजी सुभाष चन्द्र बोस आवासीय बालिका छात्रावास का निरीक्षण किया गया, छात्रावास विधिवत संचालित पाया गया, बालिकायें शाला में उपस्थित थीं, भवन में सुधार कार्य की आवश्यकता है जिसके संबंध में कार्यवाही की जा रही है। छात्रावास में वार्डन एवं सहायक वार्डन उपस्थित पाई गई। 03 शालाओं में कमियों परिलक्षित हुई, इस कारण से 03 शालाओं के प्रधानाध्यापक / प्रभारी प्रधानाध्यापक एवं अनुपस्थित शिक्षक को कारण बताओं सूचना पत्र जारी किये किये, साथ ही निर्देशित किया गया कि उक्त कमियों का 07 दिवस में निराकरण करते हुये, प्रतिवेदन सौंपना सुनिश्चित करेंगे।

# मानस भवन से सम्पूर्णता अभियान का हुआ शुभारंभ

## जनप्रतिनिधियों ने वितरित किये विभिन्न विभागों के हितलाभ एवं प्रमाण पत्र

**धीरज कुमार अहीरवाल । सिटी चीफ ।**

दमोह, नीति आयोग को यह जिम्मेदारी सौंपी थी, लगभग 07 साल पुराना आंकड़ा हैं, जिसमें दमोह अच्छे जिलों के मापदंडों से नीचे था, ऐसे जिलों को आकांक्षी जिले के रूप में रखा गया हैं। अब दमोह जिला छठवें नंबर पर आ गया है, और प्रयास किये जा रहे हैं जिसमें पूरा प्रशासन इस दिशा में कार्य कर रहा हैं। इसलिये आज यह कार्यक्रम किया गया हैं, जो मापदंड है, उनको बढ़ाये। इस आशय की बात प्रदेश के पशुपालन एवं डेयरी विभाग राज्य मंत्री (स्वतंत्र प्रभार) श्री लखन पटेल ने मानस भवन में आयोजित सम्पूर्णता अभियान के दौरान व्यक्त किए।

पशुपालन राज्य मंत्री श्री पटेल ने कहा हमारा जिला नीति आयोग के मापदंड के बराबर पर आ जाए इसके लिए यह कार्यक्रम 30 सितंबर तक चलाया जा रहा हैं। कार्यक्रम का शुभारंभ माँ सरस्वती




एवं भगवान धनवंतरी की मूर्ति पर माल्यार्पण कर किया गया। इस दौरान दमोह विधायक एवं पूर्व वित्तमंत्री जयंत कुमार मलैया ने कहा भारत सरकार और मध्य प्रदेश शासन के निर्देशानुसार 30 सितंबर तक तीन माह संपूर्णता अभियान चलाया जाएगा। आज से इस अभियान को प्रारंभ किया गया हैं। संपूर्णता अभियान का उद्देश्य आकांक्षी जिलों और आकांक्षी ब्लॉकों जिसमें दमोह जिला और तेंदुखेड़ा ब्लॉक शामिल हैं, इनमें चिन्हित इंडिकेटर

जिला भाजपा अध्यक्ष प्रीतम सिंह लोधी ने कहा नीति आयोग 2018 से देशभर में काम कर रहा है, उस समय दमोह की निचले पायदान से दूसरे नंबर पर गिनती होती थी, लेकिन जिला प्रशासन और नीति आयोग के अधिकारियों के माध्यम से दमोह जिले में सभी क्षेत्रों में काम करना प्रारंभ किया। आज हम दूसरे देश भर में दूसरे क्रम पर हैं, निश्चित ही यह हमारे दमोह जिले के अधिकारी-कर्मचारियों की सराहना करने का विषय है, सभी ने बड़ी मेहनत की है उस मेहनत के साथ दमोह जिले को दूसरे पायदान पर लाकर देश भर में खड़ा किया है। उन्होंने कहा नीति आयोग और प्रदेश सरकार के माध्यम से सभी क्षेत्रों में काम करते हुए इसे संपूर्णता अभियान का नाम दिया गया है, संपूर्णता अभियान में हम कैसे संपूर्ण रूप से विकसित हो, समृद्ध हो इसके लिये यह सारे के सारे कार्यक्रम नीति आयोग के माध्यम से चलाए गए हैं।

# मंत्री प्रहलाद सिंह पटेल ने कहा त्याग और तपस्या की मूर्ति गणाचार्य विराग सागर को नमन

**धीरज कुमार अहीरवाल । सिटी चीफ ।**

दमोह, पंचायत, ग्रामीण विकास एवं श्रम मंत्री प्रहलाद सिंह पटेल ने कहा गणाचार्य विराग सागर महाराज त्याग और तपस्या की मूर्ति है उनको नमन है। उन्होंने कहा गणाचार्य विराग सागर महाराज के त्याग को मैं नमन करता हूं ऐसे महान संत जो लगातार समाज को एक नई दिशा देते रहे मुनियों को दीक्षित किया। उनके चरणों में



बार-बार शत शत नमन करता हूं।

मंत्री प्रहलाद पटेल ने कहा दमोह जिले के पथरिया में जन्म लेने वाले गणाचार्य विराग सागर महाराज ने बहुत ही कम समय में समाज को देश को एक नई दिशा दी, अनेक मुनियों को दीक्षित किया और सबसे महत्वपूर्ण बिंदु यह है उनके माता-पिता ने स्वयं गणाचार्य विराग सागर महाराज से दीक्षा ली। गणाचार्य विराग सागर महाराज ने हाल ही में समाधि मरण में भागवत चरणों की प्राप्ति की है।

# सहारनपुर में मनाई गई स्व. राम विलास पासवान की जयंती

**प्रतिमा पर पुष्प चढ़ाकर श्रद्धांजलि अर्पित की गई**

**गौरव सिंघल । सिटी चीफ।**

सहारनपुर। देवबंद, गांव नन्हेडा आसा में पद्म विभूषण स्वर्गीय राम विलास पासवान की जयंती मनाई गई और उनकी प्रतिमा पर पुष्प चढ़ाकर श्रद्धांजलि अर्पित की गई। इस अवसर पर शिवकुमार ने कहा

कि स्वर्गीय रामविलास पासवान दलित, पिछड़ा, वंचितों, किसान-मजदूर की बुलंद आवाज देने वाले और राष्ट्रहित में काम करने वाले आज उनके इस नारे को याद किया कि मैं उस घर में दिया जलाने चला हूं जहां सदियों से अंधेरा था। इस दौरान सुजीत कुमार, सुदेश मौर्य, रमेश चंद, सतपाल, मनोज कुमार, डॉ. रामकरण बोधाचार्य, अमित कुमार, सुमित कुमार, सरवन कुमार, शेखर, अविनाश, सुभाष प्रधान, अजीत सिंह, रामलाल, कृष्णपाल, बिंदू आदि मौजूद रहे।

**शिवपुरी में 12 साल के बच्चे को जहरीले सांप ने काटा डॉक्टर नीता सिंह ने बचाई 12 साल के मासूम बच्चे की जान**

कुलदीप गुप्ता । सिटी चीफ । शिवपुरी, शिवपुरी शहर के मझरा गांव में कुछ दिन पहले परिवार के साथ सो रहे मासूम बच्चे को जहरीले सांप ने काट लिया था। जिसके बाद परिजन तुरंत ही बच्चे को लेकर जिला अस्पताल पहुंचे जहां डॉक्टर नीता सिंह ने किशोर को उपचार के लिए भर्ती कर 2 दिनों तक वेंटीलेटर पर रखा एवं उसका सही तरीके से उपचार किया जिसके 5 दिन बाद किशोर पूरी तरह से स्वस्थ हो गया। वहीं किशोर के परिजनों ने डॉक्टर नीता सिंह को धन्यवाद देते हुए कहा है कि उन्होंने अपने बेटे की सही होने की उम्मीद छोड़ दी थी। पर डॉक्टर नीता सिंह ने उनके बेटे को नया जीवन दान दिया है। वहीं परिजनों ने डॉक्टर नीता सिंह को बच्चे की जान बचाने के लिए धन्यवाद दिया।



# शिक्षिका डॉ अल्का सिंह ने बच्चों संग किया वृक्षारोपण वृक्षारोपण के मोके पर विद्यालय स्टाफ भी मौजूद रहा

**उमेश कुशवाहा । सिटी चीफ सतना, मध्यप्रदेश में**

इन दिनों वृक्षारोपण अभियान चलाया जा रहा है इसके तहत प्रदेश में जगह जगह पौधे रोपे जा रहे हैं इसी कड़ी मे अमरपाटन अंतर्गत शासकीय हाई स्कूल ग्राम जमताल में पदस्थ शिक्षिका श्रीमती डॉ.अल्का सिंह ने आज अपने जन्मदिवस के उपलक्ष्य में विद्यालय परिसर में स्कूल के छात्र छात्राओं के साथ वृक्षारोपण किया है इसके साथ ही छात्र छात्राओं को भी वृक्षारोपण करने की सलाह देते हुए प्रकृति के बारे में जानकारी दी उन्होंने कहा कि पेड़ पौधे प्राणवायु आक्सीजन देती है साथ ही बुझ मानव जीवन बढ़ाने मे मददगार साबित होते है अतः प्रत्येक व्यक्ति को अपने जीवन काल मे एक पौधे अवश्य लगाना चाहिए। वृक्षारोपण कार्यक्रम के बाद विद्यालय में अध्ययनरत छात्र छात्राओं ने अपने जन्मदिन पर एक पेड़ लगाने और उसके देखभाल के संकल्प लिया। इस अवसर पर विद्यालय स्टाफ भी मौजूद रहा।



# दूसरे चरण में शनिवार को स्कूल प्रबंधको के साथ हुई बैठक, चार अन्य स्कूलों की एसडीएम करेंगे जांच

## अभिभावकों पर किताबों का बोझ नहीं पड़े, एमआरपी पर छूट मिलें, प्रबंधन सुनिश्चित करें

**लकेश पंचेश्वर । सिटी चीफ ।**

बालाघाट, कलेक्टर डॉ. गिरीश कुमार मिश्रा ने शनिवार को स्कूल संचालकों के साथ दूसरे चरण की बैठक की। दूसरे चरण में उन स्कूलों को बुलाया गया जो पहले शेष रह गए थे। साथ ही वे स्कूल जिन्होंने ऑनलाइन इंटी नहीं कि थी। शनिवार को करीब 19 स्कूलों के साथ विस्तृत रूप से ट्रेस, फीस,पुस्तकें और अन्य प्रबंधन के विषयों पर जानकारी ली गई। कलेक्टर डॉ. मिश्रा ने स्कूल वार पृथक-पृथक रूप से बैठक कर स्पष्ट रूप से कहा कि अभिभावकों पर किताबों का बोझ नहीं पड़ना चाहिए। अगर किताबें या पब्लिशर लगातार बदली जा रही है और चुनिंदा बुक स्टोर्स पर ही मिल रही है तो एमआरपी पर छूट मिलनी चाहिए। यह सुनिश्चित कराना संबंधित स्कूल प्रबंधन का ही कार्य है। बैठक के दौरान किताबों, फीस,सीबीएसई के नाम पर अभिभावकों को



गुमराह करने वाले स्कूल और स्कूल से ही किताबें देने वाले स्कूलों की जांच के निर्देश दिए हैं। बैठक में जिला शिक्षा अधिकारी श्री एके उपाध्याय, डीपीसी डॉ. महेश शर्मा और ट्रेसरी ऑफिसर श्री अमित मरावी मौजूद रहे। जांच में इन स्कूलों को किया शामिल शनिवार को हुई बैठक में 4 स्कूलों

की जांच के निर्देश कलेक्टर डॉ. मिश्रा ने दिए हैं। इनमें वैदिक कॉन्वेंट स्कूल लालबारी, डीपीएस खुरसोड़ी,शैमराँक और ग्रीस पब्लिक स्कूल शामिल हैं। वैदिक पब्लिक स्कूल ने वर्ष 2021 में पुस्तकों के पब्लिशर बदला था। इसके बाद 2024 में भी बदल दिया। जबकि बदले हुए पब्लिशर

की किताबें चुनिंदा बुक स्टोर्स और ही उपलब्ध हैं। वहीं स्कूल प्रबंधन को यह भी जानकारी नहीं है कि एमआरपी पर छूट दी गई है या नहीं ? कुछ ऐसा ही मामला खुरसोड़ी की डीपीएस स्कूल का भी है। शैमराँक स्कूल को एमपी बोर्ड की मान्यता है लेकिन अभिभावकों को सीबीएसई की मान्यता होने की गलत जानकारी दी गई। मान्यता के नाम पर गुमराह करने के मामलों में अभिभावकों द्वारा शिकायत की गई है। इसकी जांच करने के लिए एसडीएम को नियुक्त किया गया है। ग्रीस पब्लिक स्कूल रजेगांव की शिकायत प्राप्त हुई ग्रीस पब्लिक स्कूल की लिखित में शिकायत में प्राप्त हुई कि स्कूल से ही किताबें मिल रही हैं। स्कूल द्वारा प्रदान की जाने वाली किताबों की कीमत भी तय है। इस मामलों में भी कलेक्टर डॉ. मिश्रा ने एसडीएम को जांच करने के निर्देश दिए हैं।

# जिला नागरिकों को तीन नए कानून और न्याय प्रक्रिया से अवगत कराने के लिए स्थानीय मानस भवन में कार्यक्रम आयोजित

पुलिस अधीक्षक श्रुतकीर्ति सोमवंशी ने आम जनों को दी तीन नए कानून न्याय प्रक्रिया के संबंध में विस्तृत जानकारी

**धीरज कुमार अहीरवाल । सिटी चीफ ।**

दमोह, मप्र में 1 जुलाई से नए कानून और न्याय संहिता को लागू किया गया है, पुलिस मुख्यालय दिए गए निर्देशों के तहत जिले के नागरिकों को तीन नए कानून और न्याय प्रक्रिया से अवगत कराने के लिए आज स्थानीय मानस भवन में एक कार्यक्रम आयोजित किया गया। इस अवसर पर प्रिंसिपल जिला एवं सत्र न्यायधीश आनंद कुमार तिवारी ने तीन नए कानून और न्याय प्रक्रिया के संबंध में अपने विचार व्यक्त करते हुए कहा बदलाव प्रकृति का नियम है। हमारे देश में जब संविधान लागू हुआ तब से आज तक संसद के द्वारा 106 संशोधन पारित किए गए हैं। दमोह विधायक एवं पूर्व वित्तमंत्री जयंत कुमार मलैया ने कहा न्याय संहिता पारित होकर राष्ट्रपति जी के हस्ताक्षर हुए हैं। 01 जुलाई से नया विधान लागू हुआ है जिसमें कुछ धाराएं बढ़ाई गई हैं, कुछ धाराओं में संशोधन किया गया है और कुछ धाराएं हटाई भी गई हैं। उन्होंने कहा जिस तरीके से जिला स्तर पर कार्यक्रम किया है, उसी तरीके से हर थाना स्तर पर इस तरह की बैठकें आयोजित कर आमजन को

अवगत कराया जाए। उन्होंने कहा यदि सबसे कम जानकारी होती है तो वह आमजन को होती है, पुलिस ज्यादातर चीजें जानते है, परंतु जो आम नागरिक हैं, उन्हें नहीं पता होता है, कि कौन सी धारा हट गई है, कौन सी धारा में संशोधन हुआ है। समय की मांग भी यही है ये होना चाहिए था। इस तरीके के और भी बहुत से प्रावधान हैं। पुलिस अधीक्षक श्रुतकीर्ति सोमवंशी ने कहा आज मानस भवन में 1 जुलाई से जो नए कानून लागू हुए हैं उस पर एक कार्यक्रम रखा गया, जिसमें शहर के सभी वरिष्ठ गणमान्य नागरिक, न्यायाधीशगण और अधिवक्तागण शामिल हुए। कानूनों में जो नए सकारात्मक बदलाव लाए गए हैं उनको इस कार्यक्रम के माध्यम से डिस्कस किया गया और सभी को बताया गया है कि आने वाले समय में इस प्रकार की और भी प्रोग्राम आयोजित किए जाएंगे। महिला और बच्चों के लिए विशेष कार्यक्रम आयोजित किए जाएंगे जिससे उन्हें नए कानूनों में उनके लिए क्या बदलाव है पता लग सके। पुलिस अधीक्षक सोमवंशी ने तीन नए कानून एवं न्याय प्रक्रिया के संबंध में विस्तार से



जानकारी दी। जिला अधिवक्ता संघ के अध्यक्ष कमलेश भारद्वाज ने नए कानून के संबंध में विस्तार से अपनी बात रखी।



# एक साल से प्रेम प्रसंग, शादी से किया इन्कार कर दी हत्या या आत्महत्या

मौत के 72 घंटे बाद मां की लिखित शिकायत बेबुनियाद आरोप गहन जांच में सत्चाई आएगी सामने.....

**मोहम्मद मुनीर । सिटी चीफ ।**

शहडोल, लगभग एक वर्ष से गीता सिंह के रूपए पैसे और जमीन बिक्री के बाद हड़पने वाले मामले में अभिषेक मिश्रा और सहयोगियों पर धोखाबाजी और भू-माफिया के आरोप लगे हैं, अवैध कालोनी विकसित की अवैध मैरिज गार्डन बना लिया, जांच में 67 डिसमिल की जगह 90 डिसमिल जमीन पर अधिपत्य स्थापित कर बिक्री करना पाया गया, बगल की शासकीय भूमि खसरा नंबर 516 हड़प ली गई, हालांकि राजस्व महाअभियान मे माफिया का कब्जा ध्वस्त किया गया, और तो और फर्जी सीमांकन, नक्शा तरमीम की वस्तुस्थिति जानने के बाद जिम्मेदार अफसरों ने सख्ती बरतेते हुए दोनों निरस्त कर दिया, अब दोबारा जो सीमांकन हुआ, जो स्थगन का उलंघन करते हुए बाकायदा जो निर्माण कार्य जारी है करोड़ों रुपए खर्च कर मैरिज गार्डन बनाया जा रहा है उसको जर्मीदोज होने में ज्यादा समय नहीं लगेगा। अब ऐसी स्थिति में फड़फड़ाने वाले माफिया के हाथ में रीना द्विवेदी की मौत या आत्महत्या मामले पर विरोधियों को कैसे ना फंसाया जाए विकलांग मानसिकता से किया गया कृत्य इन दिनों सोशल मीडिया पर वायरल करवाया जा रहा है। अब जब आरोप जिस पर लगाया जा रहा है उसकी जांच पुलिस करेगी लेकिन अखबार में एक पत्रकार के माध्यम से झूठ का रायता फैलाया गया, इसको जिले की जनता भली-भांति समझ सकती है। यह रायता फैलाने से अच्छा होता जिसका आधा आधा करोड़ गटक कर बैठे हो वापस कर दो, छिछरलेदा में लोगों से ठगी करते हुए की जमा पूंजी हाथ से रेत की तरह निकल तो रही है उम्र भी इस कोर्ट से हारे उस कोर्ट दौड़ने में निकल जाएगी। ऐसे ही किसी ने नहीं कहा सत्यमेव जयते।।

**शिकायत दी, मीडिया ने सुना दिया फैसला....**

कहते है की अपनी योग्यता का सही उपयोग किया गया तो समाज में पत्रकारिता दर्पण का काम करती है, वही इस विद्या का बेजा इस्तेमाल किया गया तो जनता का पत्रकारिता से विश्वास उठ जायेगा, फर्ज करो की कोई शिकायत किसी के विरुद्ध आई, सामान्य उस शिकायत में इस कदर नमक मिर्ची लगाकर पेश कर दिया जाये की एक बेगुनाह परिवार समाज में गुनहगार की नजरो से देखा जाए, फर्जी मढ़ दिया आरोप पुलिस जाँच में तो सामने आएगा ही, लेकिन जिस परिवार में लगभग 90, 70 वर्ष के बुजुर्ग हो जिसपर बेबुनियाद आरोप लगाए जा रहे है उसकी माँ किडनी की बीमारी से ग्रसित है, यदि इस बीच कोई अनहोनी हो गई तो जिम्मेदार कौन होगा। एक षड्यंत्र के तहत बुने चक्रव्यूह में अपने इंजीनियरिंग की पढाई कर रहे बच्चे को फसाया जा रहा है, हृदय घात से काम नहीं है, हाल ही में, अलख आलोक श्रीवास्तव बनाम भारत संघ के मामले में सुप्रीम कोर्ट ने भी यह टिप्पणी की थी



कि फर्जी खबरों के जरिये फैलने वाला आतंक, लोगों के मानसिक स्वास्थ्य को बुरी तरह से प्रभावित कर सकता है।

**मामले की हकीकत और फ़साना**

मामले में नीलू पांडेय पति सुरेश पांडेय सेवानिवृत्त पुलिस विभाग का कहना है की शहडोल की जनता को भली भांति पता है बेबुनियाद एक परिवार को सिर्फ इसलिए टारगेट किया जा रहा की अभिषेक मिश्रा पिता श्रीनारायण मिश्रा निवासी पुरानी बस्ती ने न सिर्फ पुरानी बस्ती का माहौल बिगाड़ा है बल्कि स्थानीय युवाओ को अवैध कारोबार में धकेल रहा है और जो भी इस सामाजिक बुवाई का विरोध करता है फर्जी मुकदमो में चुनिंदा पुलिस कर्मियों से मिलकर उलझा देता है, इस बात का ताजा उदाहरण छत्रपाल सिंह छब्बू नामक किसान ब्यापारी को टारगेट किया जा रहा है, मैं एक समाजसेविका हूँ अपनी पुरानी बस्ती में शराबखोरी, ड्रप्स की लत में झुझते परिवार को बहुत करीब से देखा है और मैं इस बात का पुरजोर विरोध करती हूँ, करती रहूंगी, मेरी सहेली गीता सिंह जिसके साथ अभिषेक मिश्रा उर्फ़ नितु ने धोखाधड़ी ठगी की ज़मीन बेचीं, सराफ डॉक्टर के सामने मार्केट में साझेदारी के लिए पैसे लिए लगभग 49 लाख खाकर बैठा है, कोतवाली पुलिस ने एक साल से मुकदमा दर्ज नहीं किया, उसने जो किया मैंने देखा और अपनी सहेली गीता, राधा के साथ हूँ, गवाही में भी मेरा नाम है इसके चलते ही रंजिशन साजिश रचते हुए, मेरे इंजीनियरिंग की पढाई करने वाले बेटे का भविष्य खराब करने में तूला है, मैंने पुलिस को 2023 में ही ऐसा षड्यंत्र रचने मुझे और मेरे परिवार को फ़साने की शंका जाहिर करते हुए थाना कोतवाली, पुलिस अधीक्षक, एडीजीपी शहडोल, डीजीपी भोपाल में सूचनार्थ एवं शिकायत की थी। अब घटना जो भी है सामने है पुलिस सबका डाटा निकाले सबसे पहले अभिषेक मिश्रा, रोशन यादव, अजीत यादव का और मृतिका रीना का हमने खुद ही सीडीआर मांगी है। सब दूध का दूध, पानी का पानी होगा।

**मातम में खोजा माफिया ने अवसर...मामले**

और कुछ नहीं अपनी दुश्मनी भंजाने के लिए मृतिका का कन्धा इस्तेमाल किया जा रहा है, एक बात तो माननी पड़ेगी उसे सही दिमाग तो नहीं मिला, लेकिन मल्टी माफिया चोर पुलिस का खेल खेलकर तो साबित करने की कोशिश कर रहा है कि शहर को सिंगल मैं ही चला रहा हूँ सब सरकारी वेतन पाने वाले गुलाम। मैं सारे अवैध कारोबार करने के बावजूद महाराजा। तभी तो जिले में अबिलम एक बेगुनाह पर एफआईआर दर्ज करा 30 बोतल में फंसा दिया गया और एक दागदार को सालो पुलिसिया संरक्षण दिए जाने के लिए कोतवाली पुलिस थाना को न्यायलय बनाकर समझौता करती फिरती है, यह बात जिले से लेकर अब सूबे की राजधानी और पुलिस हेड क्वार्टर में गुंज रही है, दरअसल एक दागदार को इतना वेटेज देने के पीछे के क्या मायने है आला अफसरों को तलाशने होंगे। हाल यह है कि शहर में ईमानदारी कौड़ियों के भाव हो चली है, और वो दिन दूर नहीं बेईमानी सर चढ़ कर अराजकता का माहौल निर्मित करने जदोजहद करती नजर आने लगेगी।

**यह रही पुलिस की विवेचना**

स्थानीय पुलिस से मिली जानकारी के मुताबिक रीना ब्यौहारी में रहकर मास्टर ट्रेनर का कार्य करती थी, किसने रखा कैसे नौकरी कर रही थी, किसके मार्फत काम कर रही थी यह तो जांच के बिंदु है बीते दिनों वह लापता हो गई थी, परिजनों ने गुम ईंसान दर्ज कराया था ब्यौहारी पुलिस उसकी तलाश कर रही थी, जिसका शव चचाई 4-5 दिन बाद गांव में स्थित सोन नदी में पानी में उतारता मिला है पुलिस ने मामले पर मर्ग कायम कर जांच शुरू कर दी है। मामले में उसके घर से मोबाइल चालू मिला और स्कूटी सुसाइड नोट मिला, हालांकि परिजनों का कहना है कि उसकी हत्या कर उसके शव को वहां फेंका गया है हालांकि पुलिस ने पूरे मामले पर बारीकी से पड़ताल शुरू की है। जल्द ही मामले में असल बात सामने आएगी की उसने आत्महत्या की है तो किसके कारण की और हत्या है तो किसने उसकी हत्या की सामने होगा। गौरतलब हो कि आज प्रशासनिक तंत्र इतना मजबूत हो चुका है कि किसी भी मामले में

## प्रतिक्रिया.....

मैं प्रशासन से मांग करती हूँ रीना को ब्योहारी में काम का लालच किसने दिया गया, रीना की माँ की जानकारी में सारी जानकारी है चीज छुपाई क्यों जा रही है रीना और उनकी मां सावित्री और उनके पापा जो उमरिया रहते है कॉल रिकॉर्डिंग हिस्ट्री खंगाले और आखिरी काल भी खंगाले। और मेरे बेटे की सीडीआर एवं रीना की सीडीआर लोकेशन के निकाले। साथ साथ मेरी पुलिस प्रशासन से मांग है अभिषेक मिश्रा एवं उनके 7-8 साथियो की कॉल हिस्ट्री लोकेशन निकाली जाए। मुझे शंका है यह सब अभिषेक मिश्रा ही करा रहा है हालांकि मैंने 2023 में ही पुलिस में सूचना दे रखी है, पुलिस की विवेचना के पूर्व मेरे बेटे को हत्यारा साबित करने सोशल मीडिया में रेलवे कर्मचारी अजीत यादव सहित गुर्गों से भू-माफिया अभिषेक मिश्रा समाचार छपवाकर वायरल करा रहा है, मैं इनके भी सारे सोसैंज निकाल रही हूं शिकायत करूंगी, लेकिन उससे पहले मैं खुद चाहती हूँ सच्चाई सामने आये उसकी आत्महत्या या सुसाइड के पीछे क्या वजह है मैं भी जानकार रहूंगी। बच्ची के परिजन पुलिस जांच के अतिरिक्त एसआईटी एवं सीबीआई जाँच कराए मैं उनके साथ हूँ लेकिन फर्जी आरोप लगाकर सामाजिक प्रताड़ित करने वाले लोगो के विरुद्ध मैं सुप्रीम कोर्ट की गाइडलाइंस के तहत मुकदमा दर्ज कराऊंगी।

## नीलू पांडेय, समाज सेविका शहडोल

आपराधिक गतिविधियों को अंज़ाम देने वाला अपराधी कानून से बच नहीं सकता, मोबाइल लोकेशन, कॉल हिस्ट्री इत्यादि खंगाले जा सकते हैं वहीं मोबाइल फोन से डिलीट की गई हिस्ट्री भी रिकवर हो जाती है फिर इतने बड़े हत्याकांड या आत्महत्या मिस्ट्री से पर्दा ना उठें सवाल ही नहीं उठता।

**इन बिन्दुओ में होनी चाहिए जाँच**

दरअसल इस अनसुलझे मामले में गौर करने वाली बात यह है की रीना 4 – 5 दिनों से थी लापता और घर पर एंड्रॉयड मोबाइल चालू मिला कैसे हो सकता है मतलब किसी ने मोबाइल हत्या के बाद इस्तेमाल किया संभवतः साक्ष्य मिटाने के लिए, आखिरी फोन कॉल हिस्ट्री, मोबाइल पर वाट्सअप कॉल, वीडियो कॉल, फेसबुक हिस्ट्री, कैमरा गैलरी, किसी दबाव में थी किसी न किसी को बताया होगा, नीलू पांडेय से कैसे बात होती थी, रीना की माँ की मोबाइल हिस्ट्री, उसके पिता की मोबाइल हिस्ट्री भी महत्वपूर्ण है, सूत्रों के मुताबिक पारिवारिक एक जमीनी विवाद बांधवगढ़ टाइगर रिजर्व में फसी जिसका मुआवजा भी एक वजह हो सकती है पिता और पुत्री रीना का अक्सर विवाद होता रहा है और

## पत्रकार संगठन प्रतिक्रिया....

किसी भी कलमकार को प्रकाशन से पूर्व किसी पर आरोप प्रत्यारोप लगने वाली खबरो को लेकर सवपर्थम पुष्टि करना चाहिए साथ ही आरोप लगने वाला ब्यक्ति से उसका पक्ष भी जानना चाहिए, अखबार में प्रकाशित खबरों को पाठको द्वारा विश्वसनीय एवं सत्य मना जाता है अतः इस बात का ध्यान रखना जरूरी होगा।

**विनय मिश्रा, जिला अध्यक्ष एमपी वर्किंग जॉर्नलिस्ट यूनियन-शहडोल**

किसी भी मामले में प्रेस से हमको इतनी छूट नहीं मिली की हम अर्थ का अनर्थ लिखे हमको अपनी हद मालूम होनी चाहिए, बिना सबूत लिख गया समाचार समाज में गलत सन्देश देता है, मामले में पूरी जानकारी आवश्यक है, सुप्रीम कोर्ट का आदेश हर पत्रकार को काम से काम पढ़ना चाहिए।

**राहुल सिंह राणा, संभागीय अध्यक्ष श्रमजीवी पत्रकार संघ, शहडोल**

अगर किसी का व्यक्ति का पहले ही से कोर्ट कचहरी में मामला चल रहा है उसको टारगेट करने के पहले पत्रकारों को एक बार शिकायत को पढ़ने और समझने की आवश्यकता है, और अब तो सुप्रीम कोर्ट का भी सख्त निर्देश है। खबरों को जाँचिए फिर लिखिए।

मनीष शुक्ला, संभागीय अध्यक्ष मध्यप्रदेश संघ, शहडोल

**प्रशासनिक प्रतिक्रिया....**

मामले में गुम ईंसान ब्यौहारी कायम है, पुलिस को 28 जून को शव मिला है मृतिका भमरहा सिंहपुर की रहने वाली है ब्यौहारी में कमरा ली थी, उसके मामा ने शिनाख्त की, सभी बिंदुओं पर पुलिस गहनता से जांच कर रही है। कथन बयान उपरत जो निकलकर सामने आएगा कार्यवाही की जाएगी।

**दिलीप दाहिया, थाना प्रभारी देवलौद, शहडोल**

यही कारण भी है कि पिता ने मां और बेटी दोनों से किनारा कर लिया था, वही घर चलाने के लिए पढ़ने और कैरियर बनाने की उम्र में नौकरी करती रही, तब किसी रिश्तेदार ने नहीं समाजसेवी नीलू पाण्डेय ने साथ दिया, हालही में जब रीना पुरानी बस्ती से निकली तो मोहल्ले के कई बड़े बुजुर्ग के सामने सुरेश पांडे ने इतनी समय ब्यौहारी ना जाकर सुबह-सुबह चली जाना कहा था, लेकिन रीना का कहना था जरूरी काम है जाना पड़ेगा, कहते हुए निकल गई पड़ताल में पता चला फोन काल पर बहुत व्यस्त रहती थी, वो उस दिन किसी से फोन पर बात कर रही थी और निकल गई, उसकी जीपीएस लोकेशन, कॉल हिस्ट्री, पुलिस सर्विलांस कैमरे, आसपास के कैमरे खगालने से भी बड़ी सफलता मिल सकती है।

## कांवड़ यात्रा शुरू होने से पूर्व प्रशासन ने कांवड़ मार्ग को करा गया अतिक्रमण मुक्त

**स्टेट हाइवे और देवबंद-मंगलौर मार्ग से अतिक्रमण हटवाया और चालान किए**

**गौरव सिंघल । सिटी चीफ ।**

सहारनपुर । देवबंद, सावन मास की कांवड़ यात्रा शुरू होने से पूर्व प्रशासन ने कांवड़ मार्ग को अतिक्रमण मुक्त कराए जाने हेतु स्टेट हाइवे और देवबंद-मंगलौर मार्ग पर अतिक्रमण हटाओ अभियान चलाया। इस दौरान देवबंद नगर पालिका परिषद की टीम ने कुछ अतिक्रमणकारियों के चालान किए तथा कुछ लोगों को चेतावनी देते हुए कहा कि यदि पुनः निरीक्षण के दौरान अतिक्रमण मिला तो कठोर कार्रवाई की

जाएगी।नगर पालिका परिषद के ईओ डा. धीरेंद्र कुमार राय के नेतृत्व में पालिका टीम और पुलिस ने देवबंद-सहारनपुर मार्ग स्थित स्टेट हाइवे और देवबंद-मंगलौर मार्ग स्थित पुलिस चौकी तक अतिक्रमण हटाओ अभियान चलाया। अभियान के दौरान सड़क किनारें अतिक्रमण कर बैठे लोगों में अफरा-तफरी मच गई। इस दौरान पालिका ईओ डा. धीरेंद्र राय ने कहा कि सावन माह की कांवड़ यात्रा प्रारंभ होने वाली है। सरकार की प्राथमिकता है कि

इस दौरान हाइवे पर किसी प्रकार का अतिक्रमण न हो। उन्होंने बताया कि प्रथम चरण में देवबंद में कांवड़ रुट से अतिक्रमण हटाया गया है। जिसके अंतर्गत कुछ अतिक्रमणकारियों का चालान कर करीब तीन हजार का शुल्क वसूल किया गया है। वहीं कुछ को चेतावनी दी गई है। इस दौरान सफाई निरीक्षक पोपिन कुमार, विकास चौधरी, सुंदर लाल सैनी, मोहम्मद साजिद सहित पालिका कर्मचारी एवं पुलिस कर्मी मौजूद रहे।

## सहारनपुर में योगगुरु से शिविर को मिली हरी झंडी योग संस्कार शिविर में देंगे योग मंत्र

**गौरव सिंघल । सिटी चीफ ।**

सहारनपुर, 9 जुलाई से श्री सनातन धर्म मंदिर सभा द्वारा अंबाला रोड स्थित सुभाष नगर पार्क में होने वाले त्रिदिवसीय योग शिविर में जिज्ञासुओं को दैनिक जीवन में उपयोगी योग सूत्र देने के लिए अंतर्राष्ट्रीय योग गुरु पद्मश्री स्वामी भारत भूषण ने अपनी सहमति दे दी है। दो दिन पूर्व ही हिमालय में एक अंतरराष्ट्रीय योग समागम से लौटे योग गुरु ने सनातन धर्म मंदिर सभा के शिष्ट मंडल में शामिल यशपाल त्रेहान, आई आई ए अध्यक्ष अनूप खन्ना और मनोज कुमार आदि से कहा कि मैं जीवन में जितने कदम भी चल पाया हूँ उसका आधार मेरे शहर की मिट्टी और यहां के वासियों से मिला प्रेम व प्रेरणा है, मेरे शहर के बच्चे और युवा योग से जीवन में आगे बढ़ने की राह पाएँ, बुजुर्ग अपने जीवन में सच्चे सुख को अनुभव कर मानव जन्म साकारथ

लें और उसमें मैं अपने अनुभवों की पूंजी लेकर सहयोगी हो सकूँ ये मेरा सौभाग्य है। अनूप खन्ना एडवोकेट ने बताया कि गुरुदेव की छत्रछाया में ये त्रिदिवसीय शिविर 9 से 11 जुलाई प्रतिदिन सुबह 6 से सात बजे तक सभी के लिए निशुल्क चलेगा। उन्होंने बताया कि गुरुदेव स्वामी भारत भूषण ने ही गत वर्ष इस प्राचीन सनातन धर्म मंदिर के जीर्णोद्धार की आधारशिला रखी थी और नया रूप ले चुके मंदिर का लोकार्पण भी उनके ही कर कमलों से इस योग शिविर के तत्काल बाद किया जाएगा। सभा के प्रतिनिधि मनोज कुमार और यशपाल त्रेहान ने कहा कि इतने कम समय में ही पूर्ण हो रहे मंदिर जीर्णोद्धार से नया रूप ले चुके मंदिर को लेकर सुभाष नगर वासियों में खास उत्साह है कि सभी के सामूहिक सहयोग से ये कार्य प्रभु ने इतने कम समय में कैसे पूर्ण करा दिया पता ही नहीं चला।

## एक पेड़ मां के नाम अभियान के तहत राज्यमंत्री ने किया वृक्षारोपण रेंज अधिकारी, सेवशन आधिकारी, समेत आदि उपस्थित रहे

**गौरव सिंघल । सिटी चीफ ।**

सहारनपुर । देवबंद, प्रधानमंत्री नरेंद्र मोदी और मुख्यमंत्री योगी आदित्यनाथ के नेतृत्व में वन महोत्सव सप्ताह के अंतर्गत एक पेड़ मां के नाम अभियान के तहत राज्यमंत्री बृजेश सिंह ने वृक्षारोपण कर पर्यावरण के प्रति अपने दायित्व का निर्वहन किया। राज्य मंत्री ने देवबंद में वन विभाग की रेंज में वन महोत्सव सप्ताह के अंतर्गत एक पेड़ मां के नाम अभियान में वृक्षारोपण करते हुए क्षेत्र वासियों से अपील की की प्रत्येक व्यक्ति एक पेड़ अपने आने वाले भविष्य और आने वाली पीढ़ियों के लिए अवश्य लगाये। जिससे पर्यावरण संतुलित रहते हुए वातावरण स्वच्छ रहे एवं हमारे आने वाली पीढ़ियां एक अच्छे वातावरण में अपना जीवन व्यतीत कर सके। उन्होंने प्रधानमंत्री नरेंद्र मोदी को इस अभियान को साधुवाद देते हुए उनके प्रत्येक कार्य में जनता को सहयोग करने का विश्वास जताया। इस दौरान पालिकाध्यक्ष विपिन गर्ग और भाजपा नगराध्यक्ष अरुण गुप्ता ने भी एक-एक पेड़ लगाया। इस अवसर पर वन रेंज अधिकारी वीरेंद्र सिंह वोहरा, सेक्शन आधिकारी नेत्रपाल सिंह, बिट ईंचार्ज दीपांशु गुज्जर, राधे कुमार, पवन धीमान, संजय सलूजा, आलोक खटीक आदि उपस्थित रहे।





अंग्रेजों की धरती पर चमके भारतवंशी सितारे

# ब्रिटेन चुनाव में जीते पंजाब-बिहार और U.P से जुड़े ये उम्मीदवार

लंदन- अंग्रेजों की धरती ब्रिटेन में आम चुनाव में भारतीय और भारतवंशी सितारों ने अपना खूब जलव बिखेरा है। ब्रिटेन के आम चुनाव में भारतीय मूल के यानी कई ब्रिटिश इंडियन उम्मीदवारों ने जीत का परचम लहराया है। ब्रिटेन आम चुनाव लेबर पार्टी के कोर स्टार में 14 सालों बाद पार्टी की सत्ता में वापसी करा दी है। अब वह ब्रिटेन के नए प्रधानमंत्री बन गए हैं। खुद रूषि सुनक ने उन्हें बढ़ाई दी और कंजर्वेटिव की हार की जिम्मेदारी ली है। ब्रिटेन में हाउस ऑफ कॉमन्स की कुल 650 सीटें हैं और इस बार 107 भारतीय मूल के उम्मीदवारों ने अपनी किस्मत आजमाई है।

रूषि सुनक- रूषि सुनक अपना चुनाव जीत गए हैं, पर पार्टी को जिताने में वह असफल रहे। ब्रिटेन के मौजूदा प्रधानमंत्री सुनक ने नॉर्दन इंग्लैंड सीट से जीत बरकरार रखी। ब्रिटेन चुनाव में कंजर्वेटिव को अभी तक 119 सीटें मिली हैं। सुनक ब्रिटेन के पहले एशियन प्राइम मिनिस्टर हैं। वह बोरिस जॉन्सन सरकार में भी कैबिनेट मंत्री थे।

प्रीति पटेल- प्रीति पटेल ने कंजर्वेटिव पार्टी के टिकट पर लेबर पार्टी के कैंडिडेट को मात दी है। गुजराती मूल की इस राजनेता ने 2019 से 2022 तक गृह सचिव के रूप में कार्य किया है। कंजर्वेटिव पार्टी की प्रीति पटेल 2010 से ही सांसद रही हैं।

प्रीत कौर गिल- लेबर पार्टी की प्रीत कौर गिल भी चुनाव जीत गई हैं। प्रीत कौर गिल बर्मिंहाम एजबस्टन सीट से चुनाव जीती हैं हालांकि वह भारत विरोधी बयान के लिए जानी जाती हैं। उन्होंने किसान आंदोलन का समर्थन किया था। उन्होंने हाउस ऑफ कॉमंस में आरोप लगाया



कि भारत से संबंध रखने वाले एजेंट ब्रिटेन में सिखों को निशाना बना रहे हैं।  
कनिष्क नारायण- लेबर पार्टी के सदस्य कनिष्क नारायण ने ब्रिटेन आम चुनाव में जीत हासिल की है। कनिष्क नारायण का जन्म बिहार के मुजफ्फरपुर में हुआ है। वह 12 साल की उम्र में पढ़ाई के लिए यूके चले गए थे। उन्होंने ऑक्सफोर्ड और फिर स्टैनफोर्ड में पढ़ाई की है। वह सिविल सेवक रह चुके हैं। वह प्राइवेट सेक्टर में भी काम कर चुके हैं।  
लीसा नंदी- लेबर पार्टी की सदस्य लीसा नंदी ने 19,401 वोटों के साथ 2014 से विगन सीट पर अपना कब्जा बरकरार रखा है। वह कोलकाता में जन्मे एक प्रसिद्ध शिक्षाविद दीपक नंदी की बेटी हैं, जो ब्रिटेन में नस्ल संबंधों में अपने काम के

लिए जाने जाते हैं। वह 2010 से विगन का प्रतिनिधित्व कर रही हैं।  
तनमनजीत सिंह धेसी- सिख नेता तनमनजीत सिंह धेसी स्लो से दोबारा सांसद बने हैं। तनमनजीत सिंह धेसी ब्रिटिश संसद के पहले पगड़ीधारी सिख सांसद हैं।  
नवेन्दु मिश्रा- लेबर पार्टी के सदस्य नवेन्दु मिश्रा ने स्टॉकपोर्ट सीट से जीत हासिल की है। उन्होंने 2019 के चुनावों में भी इस सीट पर परचम लहराया था। उनकी मां गोरखपुर से आती हैं, जबकि उनके पिता उत्तर प्रदेश के कानपुर से हैं। नवेन्दु मिश्रा 21,787 वोटों के साथ फिर से सांसद चुने गए हैं। इस सीट पर 1992 से हर चुनाव में लेबर पार्टी के सांसद ने जीत दर्ज की है।

# भारत के मोस्ट वांटेड खालिस्तानी आतंकी गजिंदर सिंह की पाकिस्तान में मौत

## 42 साल पहले देश को दिए थे जख्म

इंटरनेशनल डेस्क: भारत के मोस्ट वांटेड खालिस्तानी आतंकी गजिंदर सिंह की पाकिस्तान में मौत हो गई। वह हृदय संबंधी रोग से ग्रस्त था और उसका उपचार पाकिस्तान के एक अस्पताल में चल रहा था। मौत की पुष्टि अलगाववादियों ने की है। गजिंदर सन् 1981 में जरनैल सिंह भिंडरावाले की गिरफ्तारी के विरोध में विमान अपहरण का आरोपी था। इसके साथ ही वह इंडिया की मोस्ट वांटेड लिस्ट में भी शामिल था। जानकारी के मुताबिक, साल 1996 से भारतीय सुरक्षा एजेंसियां गजिंदर सिंह का पता लगाने में जुटी थी। जिसके बाद गजिंदर सिंह जर्मनी के लिए निकल गया लेकिन भारतीय सुरक्षा एजेंसियों की ओर से आपत्ति जताने के बाद गजिंदर सिंह को जर्मनी में एंट्री नहीं मिली और वह वहां से पाकिस्तान चला गया। साल



2021 में इंटरनेट मीडिया पर एक पोस्ट से गजिंदर सिंह के पाकिस्तान में होने की पुख्ता पुष्टि हुई थी। एक अलगाववादी ने गजिंदर सिंह की तस्वीर फेसबुक पेज पर डाली थी। जिसके बाद पता चला कि वह पाकिस्तान के पंजाब प्रांत के हसल अब्दाल में गुरुद्वारा पंजाब साहिब

में मौजूद है। गजिंदर सिंह को 2020 में मोस्ट वांटेड आतंकीयों की सूची में शामिल किया गया था। गजिंदर सिंह उन लोगों में शामिल था, जिन्होंने 29 सितंबर 1981 को 111 यात्रियों और छह चालक दलके सदस्यों को लेकर उड़ान संख्या ए आई 423 का

अपहरण किया था। यह उड़ान दिल्ली से अमृतसर आ रही थी और इसे लाहौर में उतरने के लिए मजबूर किया गया। इसके बाद आतंकवादियों ने जरनैल सिंह भिंडरावाले व अन्य चरमपंथियों की रिहाई के साथ 5 लाख अमेरिकी डॉलर की मांग की थी। सभी पांच लोगों को दोषी पाया गया था और सभी को 14 साल की जेल की सजा सुनाई गई थी। साल 1995 में सजा पूरी होने के बाद सबको रिहा कर दिया गया था। गजिंदर को वापस लाने की कई कोशिशों की गई, लेकिन वह नाकाम रही। सुरक्षा एजेंसियों की ओर से बार-बार कहा गया कि गजिंदर सिंह पाकिस्तान से आतंकी गतिविधियां चला रहा है, लेकिन पाकिस्तान इस बात से इनकार करता रहा।

# टीचर ने क्लास में लगाई डांट, गुस्से में 11वीं के छात्र ने चाकू मारकर उतारा मौत के घाट

गुवाहाटी- असम के शिवसागर जिले के एक स्कूल में कल कक्षा 11 के एक छात्र को डांटना टीचर को भारी पड़ गया। छात्र इतना गुस्से में आ गया कि उसने टीचर को चाकू मारकर मौत के घाट उतार दिया। अच्छी पढ़ाई न करने के लिए डांटे जाने पर रसायन विज्ञान के शिक्षक राजेश बरुआ बेजवाड़ा (55) पर हमला करने वाले 16 वर्षीय छात्र को हिरासत में ले लिया गया है और अब उससे पूछताछ की जा रही है। बेजवाड़ा रसायन विज्ञान पढ़ाते थे और निजी स्वामित्व वाले स्कूल में प्रबंधकीय जिम्मेदारियां भी संभालते थे। जांच में पाया गया है कि शिक्षक ने कल



छात्र को रसायन विज्ञान में उसके प्रदर्शन के लिए डांटा था और उसे अपने माता-पिता को स्कूल लाने के लिए कहा था। बाद में दिन में,

छात्र साधारण कपड़ों में कक्षा में आया। शिक्षक ने उसे जाने के लिए कहा। अचानक, छात्र ने बेजवाड़ा पर हमला किया और चाकू से उन

पर बार-बार वार किया। चाकू घोंपने की घटना को देखने वाले एक छात्र ने कहा है कि आरोपी जब कक्षा में आया तो वह साधारण कपड़ों में था। शिक्षक ने उसे जाने के लिए कहा और जब उसने नहीं सुना तो उस पर चिल्लाया। गवाह ने कहा, गुस्से में आकर उसने चाकू निकाला और शिक्षक के सिर पर वार कर दिया। हमें नहीं पता था कि वह चाकू लेकर आया था। हमारे शिक्षक जमीन पर पड़े थे और उनके शरीर से बहुत ज्यादा खून बहरा था। पीड़ित को डिब्रूगढ़ अस्पताल ले जाया गया, लेकिन अस्पताल ले जाते समय उसकी मौत हो गई।

# 5 साल बाद रूस जा रहे मोदी, क्रेमलिन ने कहा- मोदी की मास्को की यात्रा को लेकर उत्सुक है रूस



मास्को- रूस प्रधानमंत्री नरेन्द्र मोदी की मास्को की “बेहद अहम यात्रा को लेकर उत्सुक है और वह इस यात्रा को रूस तथा भारत के संबंधों के लिए अति महत्वपूर्ण मानता है। रूस के राष्ट्रपति के आधिकारिक आवास एवं कार्यालय ‘क्रेमलिन के प्रवक्ता दिमित्री पेसकोव ने शनिवार को यह बात कही। रूसी राष्ट्रपति व्लादिमीर पुतिन के निमंत्रण पर प्रधानमंत्री मोदी 22वें भारत-रूस वार्षिक शिखर सम्मेलन में भाग लेंगे और वह आठ एवं नौ जुलाई को मास्को में रहेंगे।

विदेश मंत्रालय ने बृहस्पतिवार को नयी दिल्ली में इस उच्च स्तरीय यात्रा के बारे में जानकारी दी थी और कहा था कि दोनों नेता दोनों देशों के बीच बहुआयामी संबंधों की संपूर्ण समीक्षा करेंगे तथा आपसी हितों के सम्मत्वात्नी क्षेत्रीय और वैश्विक मुद्दों पर विचार-विमर्श करेंगे। पेस्कोव ने रूस के सरकारी टेलीविजन ‘वीजीटीआरके के साथ साक्षात्कार में कहा कि मास्को में दोनों नेता अन्य कार्यक्रमों के अलावा अनौपचारिक बातचीत भी करेंगे। उन्होंने कहा, “ जाहिर है कि अगर इसे अति

व्यस्त न भी कहा जाए तो भी एजेंडा व्यापक होगा। यह एक आधिकारिक यात्रा होगी और हमें उम्मीद है कि दोनों नेता अनौपचारिक तरीके से बातचीत कर सकेंगे। पेस्कोव ने कहा कि रूस और भारत के बीच संबंध रणनीतिक साझेदारी के स्तर पर हैं। सरकारी समाचार एजेंसी ‘तास ने पेस्कोव के हवाले से कहा, “हम एक अति महत्वपूर्ण यात्रा की उम्मीद कर रहे हैं जो रूस-भारत संबंधों के लिए बहुत अहम है।

# बाइडन एक-दो दिन में करेंगे फैसला कि चुनावी दौड़ में बने रहना है या नहीं: हवाई के गवर्नर

वाशिंगटन- अमेरिका के राष्ट्रपति जो बाइडन और अन्य रायों के गवर्नर के साथ हाल में एक बैठक में भाग लेने वाले हवाई के गवर्नर जोश ग्रीन ने कहा कि बाइडन एक-दो दिन में यह फैसला कर लेंगे कि उन्हें राष्ट्रपति पद के चुनावी मुकाबले में बने रहना है या नहीं। ग्रीन ने शनिवार को ‘द एसोसिएटेड प्रेस से कहा कि उनका मानना है कि यदि बाइडन चुनावी दौड़ से बाहर होने का फैसला करते हैं तो वह चुनाव में डेमोक्रेटिक पार्टी के उम्मीदवार के तौर पर अपने स्थान पर उपराष्ट्रपति कमला हैरिस को नामित करेंगे। उन्होंने कहा कि अगर राष्ट्रपति को यह लगता है कि वह वास्तव में चुनाव जीत नहीं पाएंगे तो वह दौड़ से बाहर हो जाएंगे। ग्रीन ने कहा, “हमें संभवतः एक-दो दिन में पता चल जाएगा कि राष्ट्रपति का क्या



विचार है। बाइडन ने कई बार कहा है कि वह राष्ट्रपति पद के चुनाव में रिपब्लिकन पार्टी के अपने प्रतिद्वंद्वी एवं पूर्व राष्ट्रपति डोनाल्ड ट्रंप के खिलाफ मुकाबले में बने रहेंगे। राष्ट्रपति पद के चुनाव की प्रक्रिया के तहत अटलांटा में 27 जून को

पूर्व राष्ट्रपति डोनाल्ड ट्रंप के साथ हुई बहस में खराब प्रदर्शन के बाद बाइडन (81) की लोकप्रियता की ‘रेटिंग गिर गई है, जिसके बाद उन्होंने की पार्टी के कुछ नेताओं ने उनसे राष्ट्रपति पद के चुनाव की दौड़ से बाहर होने का आग्रह किया था।

# केंटकी में हुई अंधाधुंध गोलीबारी में 4 लोगों की मौत, संदिग्ध भी मारा गया

इंटरनेशनल डेस्क: अमेरिका के केंटकी के एक घर में शनिवार को हुई गोलीबारी में चार लोगों की मौत हो गई और तीन अन्य घायल हो गए। पुलिस ने यह जानकारी दी। पुलिस ने बताया कि गोलीबारी करने वाला संदिग्ध व्यक्ति बाद में घर से भागने के दौरान मारा गया। उसने बताया कि पुलिस ने संदिग्ध हमलावर की कार का पीछा किया और इसी दौरान संदिग्ध की कार खाई में गिर गई, जिसमें उसकी मौत हो गई। शहर के पुलिस विभाग ने एक विज्ञप्ति में बताया कि पुलिस जब सुबह लगभग दो बजकर



50 मिनट पर फ्लोरेंस के एक घर पर पहुंची तो वहां सात लोगों को गोली मारी गई थी। पुलिस ने बताया कि चार लोगों

की मौत हो गई। उसने बताया कि तीन लोगों को गंभीर हालत में सिनसिनाटी के एक अस्पताल में भर्ती कराया गया।

# इमरान की पार्टी को प्रशासन से नहीं मिली इजाजत, इस्लामाबाद रैली करनी पड़ी स्थगित

इस्लामाबाद: पाकिस्तान के पूर्व प्रधानमंत्री इमरान खान की पार्टी पाकिस्तान तहरीक-ए-इंसाफ (क्वज्रुड) ने सुरक्षा कारणों से प्रशासन से अनुमति न मिलने के बाद शनिवार को इस्लामाबाद के उपनगरीय इलाके में अपनी रैली स्थगित कर दी। पार्टी का शाम छह बजे तरनोल में शक्ति प्रदर्शन करने की योजना थी और इसके लिए उसने इस्लामाबाद के उपायुक्त से अनापत्ति प्रमाण पत्र हासिल कर लिया था। नगर प्रशासन ने शुक्रवार को यह कहते हुए अनुमति रद्द कर दी कि सुरक्षा कारणों से उपायुक्त द्वारा जारी एनओसी की नए सिरे से समीक्षा की गई है। एक आधिकारिक प्रेस विज्ञप्ति में कहा गया है कि मुख्य आयुक्त ने वर्तमान सुरक्षा स्थिति, मुहर्रम,



सुरक्षा चिंताओं और कानून लागू करने वाली एजेंसियों की रिपोर्ट के मद्देनजर राजनीतिक सभा के लिए जारी प्रमाणपत्र को रद्द करने का फैसला किया है। शुरुआत में PTI नेतृत्व ने अनुमति रद्द होने के बावजूद रैली करने की धमकी दी थी। पीटीआई के नेता उमर

अयूब खान ने कल देर रात संवाददाताओं से कहा कि उनकी पार्टी रैली जरूर करेगी, चाहे कुछ भी हो जाए। आज उमर ने पार्टी प्रमुख गौहर खान के साथ संवाददाता सम्मेलन में कहा कि रैली को मुहर्रम होने तक स्थगित कर दिया गया है।

# राजौरी में आतंकियों ने किया आर्मी कैंप पर हमला, 1 जवान घायल

जम्मू-कश्मीर के राजौरी जिले में रविवार को एक आर्मी कैंप पर आतंकवादी हमला हुआ, जिसमें एक जवान घायल हो गया। आतंकवादियों ने सेना के शिविर पर गोलीबारी की। इस दौरान सतर्क सुरक्षा चौकी पर तैनात जवानों ने भी जवाबी फायरिंग की। यह हमला कुलगाम जिले में दो आतंकी हमलों में सेना के दो जवानों के मारे जाने के एक दिन बाद हुआ है। आतंकवादियों ने सेना के शिविर पर गोलीबारी की, और चौकी की सुरक्षा कर रहे सैनिकों ने

जवाबी कार्रवाई की, जिसके परिणामस्वरूप मुठभेड़ के दौरान कई जवान घायल हो गए। हमले के बाद आतंकवादी भागने में सफल रहे, और सेना और पुलिस ने इलाके में बंदूकधारियों का पता लगाने के लिए बड़े पैमाने पर तलाशी अभियान चलाया। शनिवार को कुलगाम जिले में अलग-अलग मुठभेड़ों में कम से कम चार आतंकवादी मारे गए और दो सैनिक शहीद हो गए। मुठभेड़ दक्षिण कश्मीर जिले के फ़िसल चिन्नोगाम और मोडरगाम इलाकों में

हुई। अधिकारियों के अनुसार, उन्होंने घेराबंदी और तलाशी अभियान के दौरान आतंकवादियों की मौजूदगी का पता लगाया और इसके बाद गोलीबारी शुरू हो गई। मुठभेड़ स्थल का दौरा करने वाले कश्मीर के पुलिस महानिरीक्षक (आईजीपी) वीके बिरधी ने कहा कि अभियान जारी रहेगा। कुलगाम जिले के अंदरूनी इलाकों में मुठभेड़ रात भर जारी रही। 26 जून को डोडा जिले में सुरक्षा बलों के साथ मुठभेड़ के दौरान तीन आतंकवादी मारे गए थे।